



जागरूक टाइम्स



दंगल में थे 5 कलाइमेंक्स... पेज -09

सिरोही, सोमवार, 24 मार्च 2025

वर्ष : 18

अंक : 64

पृष्ठ : 12

मूल्य : 2.50 रु.

न्यूज ब्रीफ

जम्मू-कश्मीर के कठुआ में सेना की आतंकियों से मुठभेड़ शुरू

जम्मू। जम्मू-कश्मीर के कठुआ जिले में आतंकवादियों और सुरक्षा बलों के बीच मुठभेड़ चल रही है। अधिकारियों ने बताया कि हीरानगर सेक्टर में पाकिस्तान बॉर्डर के पास चार से पांच संदिग्धों की मौजूदगी की खबर मिली थी। इसके बाद सुरक्षा बलों ने सान्याल गांव के पास तलाशी अभियान शुरू किया था। जैसे ही सुरक्षा बलों की जाईंट टीम आतंकियों के नजदीक पहुंची, उन्होंने गोलीबारी शुरू कर दी। इलाके में अतिरिक्त सुरक्षा बल भेजा गया है। गोलीबारी जारी है।

दक्षिण कोरिया के जंगलों में भीषण आग सियोल। दक्षिण कोरिया के कई क्षेत्रों में जंगल में भीषण आग लग गई है। यह आग बहुत तेजी से फैल रही है और इसने कई इलाकों को अपनी चपेट में ले लिया है। आग के लगातार भीषण होने के बाद सरकार ने आपातकाल की घोषणा कर दी है। आग लगने की वजह से लाखों की तादाद में लोग प्रभावित हैं। बड़ी संख्या में लोगों को अपने घर छोड़कर सुरक्षित जगहों पर जाना पड़ा है। आग से सबसे ज्यादा नुकसान उत्तरी और दक्षिणी ग्येऑंगांग प्रांतों और उत्सान शहर में हुआ है।

25 से 31 मार्च तक होगा राजस्थान दिवस उत्सव

सीएम शर्मा देंगे प्रदेशवासियों को विशेष सौगातें

मरूधरा बाड़मेर में मातृवन्दन से होगा उत्सव का आगाज

75 साल बाद भारतीय नववर्ष पर राजस्थान दिवस मनाए जाने की शुरुआत होगी

जागरूक टाइम्स संवाददाता जयपुर। राजस्थान दिवस (चैत्र शुक्ल प्रतिपदा, 30 मार्च) के उपलक्ष्य में राज्य सरकार वृहद स्तर पर कार्यक्रम आयोजित करने जा रही है। मुख्यमंत्री भजनलाल शर्मा के मशानुरूप 25 से 31 मार्च तक प्रदेशभर में आयोजित होने वाले कार्यक्रमों के माध्यम से प्रदेश के गरीब, युवा, महिला और किसानों को विशेष सौगातें दी जाएगी। इसके साथ ही निवेश उत्सव, सुशासन समारोह एवं सांस्कृतिक कार्यक्रम भी आयोजित होंगे।

इस अवसर पर आयोजित होने वाले महिला सम्मेलन के माध्यम से लाडो प्रोत्साहन योजना की लाभार्थियों एवं विभिन्न महिला समूहों को सीआईएफ राशि का हस्तान्तरण किया जाएगा। साथ ही, प्रदेश की महिलाओं को इंडक्शन कुकटाप, कालीबाई भील योजना के अन्तर्गत स्कूटी वितरण एवं विवेकानन्द स्कॉलरशिप योजना के लाभान्वितों को स्वीकृति पत्र का वितरण सहित कई सौगातें दी जाएगी। इसी तरह किसान सम्मेलन के तहत किसानों को विभिन्न योजनाओं के अंतर्गत अनुदान हस्तान्तरण के माध्यम से लाभान्वित किया जाएगा।



गरीब और अन्त्योदय समारोह के अंतर्गत निर्माण श्रमिकों को डीबीटी, डेयरी बूथ अलॉटमेंट, स्वामित्व योजना के तहत पट्टा वितरण एवं विद्युत चालित चाक का वितरण सहित विभिन्न सौगातें दी जाएगी। इसके अतिरिक्त दिव्यांगजनों को सहायक उपकरण भी वितरित किए जाएंगे। वहीं सुशासन समारोह के तहत प्रदेश की जनता को विभिन्न

25 से 31 मार्च तक होंगे विभिन्न कार्यक्रम

राजस्थान दिवस समारोह का आगाज 25 मार्च को मरूधरा बाड़मेर से मुख्यमंत्री भजनलाल शर्मा की उपस्थिति में आयोजित मातृवन्दन को समर्पित 'महिला सम्मेलन' से होगा। वहीं 26 मार्च को 'किसान सम्मेलन एवं एफपी.ओ. कार्यक्रम' के मुख्य समारोह का आयोजन बीकानेर में तथा 27 मार्च को 'गरीब एवं अन्त्योदय' का मुख्य कार्यक्रम भरतपुर में आयोजित किया जाएगा। इसी तरह 28 मार्च को 'सुशासन समारोह' का आयोजन भीलवाड़ा में एवं 29 मार्च को 'युवा एवं रोजगार उत्सव' का आयोजन कोटा में होगा। राज्य स्तरीय 'सांस्कृतिक कार्यक्रम' 30 मार्च (चैत्र शुक्ल प्रतिपदा) को एवं राज्य स्तरीय 'निवेश उत्सव' 31 मार्च को जयपुर में आयोजित किया जाएगा।

स्तरीय सांस्कृतिक कार्यक्रम का आयोजन किया जाएगा। इसी तरह निवेश उत्सव के तहत 31 मार्च को राईजिंग राजस्थान ग्लोबल इन्वेस्टमेंट समिट में हस्ताक्षरित निवेश एमओयू की ग्राउंड ब्रेकिंग एवं निवेश प्रस्तावों की मॉनिटरिंग के लिए मोबाइल एप का शुभारंभ किया जाएगा। साथ ही, निवेशकों को भू-आवंटन पत्र प्रदान किए जाएंगे। इसके अलावा इस अवसर पर लॉजिस्टिक, डेटा सेंटर व टैक्सटाईल पॉलिसी का विमोचन भी किया जाएगा।

जज नकदी प्रकरण

अब घर के बाहर 500 के अधजले नोट मिले


सुप्रीम कोर्ट ने वीडियो जारी किया

स्टोररूम की बोरियों में थे अधजले नोट

नई दिल्ली। दिल्ली हाईकोर्ट के जज जस्टिस यशवंत वर्मा के बंगले के बाहर रविवार को सफाई के दौरान सफाई कर्मचारियों को 500-500 रुपए के अधजले नोट मिले। सफाईकर्मियों ने बताया कि 4-5 दिन पहले भी हमें ऐसे नोट मिले थे। ये नोट सफाई के दौरान सड़क पर पतों में पड़े हुए थे।

इससे पहले 21 मार्च को जस्टिस वर्मा के बंगले से 15 करोड़ रुपए कैश मिलने की बात सामने आई थी। 14 मार्च को होली के दिन उनके घर में आग लग गई थी। फायर सर्विस की टीम जब उसे बुझाने गई तो स्टोर रूम में उन्हें बोरियों में भरे 500-500 रुपए के अधजले नोट मिले थे।

22 मार्च को सुप्रीम कोर्ट ने जस्टिस वर्मा के लुटियंस दिल्ली के घर से मिले कैश की जांच रिपोर्ट ने सार्वजनिक कर दी है। इसमें कैश का वीडियो भी है। साथ ही तीन तस्वीरें भी जारी की गई हैं। इसमें 500 रुपए के जले हुए नोटों के



बंडल दिखाई दे रहे हैं। रिपोर्ट में कहा गया कि 14 मार्च को जस्टिस के घर आग लगने के बाद फायर ब्रिगेड की टीम वहां पहुंची थी। आग पर काबू पाने के बाद 4-5 अधजली बोरियां मिलीं, उनके अंदर नोट भरे हुए थे। इस पर जस्टिस वर्मा ने कहा कि ये नोट उन्होंने या उनके परिवार के लोगों ने नहीं रखे। स्टोर रूम में कोई भी आ जा सकता है। मुझे फंसाया जा रहा है। 21 मार्च को दिल्ली हाईकोर्ट के चीफ जस्टिस डीके उपाध्याय ने इंटरनल इन्क्वायरी के बाद सुप्रीम कोर्ट को रिपोर्ट सौंपी थी। सुप्रीम कोर्ट ने जस्टिस वर्मा को ज्यूडिशियल काम देने से मना कर दिया है। अब जस्टिस वर्मा के 6 महीने की कॉल डिटेल्स की जांच की जाएगी।

जेल में नशा नहीं मिलने से बेचैन हैं मुस्कान-साहिल

मेरठ सौरभ हत्याकांड

मेरठ। मेरठ में मर्चेट नेवी के पूर्व अफसर और पति सौरभ की हत्या की आरोपी मुस्कान और उसका बॉयफ्रेंड साहिल 4 दिन से मेरठ की जेल में बंद हैं। बैरक में दोनों को नशा ना मिलने से परेशान और बेचैन दिखे। इससे साहिल की तबीयत बिगड़ गई। जेल अस्पताल के डॉक्टरों ने उसका केकअप किया। नशा उन्मूलन सेंटर के कार्डसलर ने साहिल और मुस्कान की कार्डसलिंग भी की। डॉक्टर दोनों को ऑब्जर्वेशन में रखेंगे। उधर, मुस्कान के गर्भवती होने की खबर के बीच जेल अधीक्षक ने बताया कि जल्द ही उसका प्रेनेंसी टेस्ट होगा। जेल सुर्जों के अनुसार 21 मार्च को शाम से लेकर 22 मार्च की सुबह तक साहिल और मुस्कान दोनों ही काफी बेचैन दिखाई दिए। जेल प्रशासन ने तत्काल नशा उन्मूलन केंद्र की टीम को बुलाकर दोनों की कार्डसलिंग करवाई।



जेल में साहिल और मुस्कान से मिलने कोई नहीं आया है, मुलाकात पचीं भी नहीं लगी। जेल सुर्जों के अनुसार, दोनों अलग-अलग कॉमन बैरक में रखे गए हैं। मुस्कान बैरक में गुमसुम रहती है। मुंह छिपाकर बैठी रहती है, सिर्फ खाने और नाश्ते के वक ही चेहरे से कपड़ हटाती है। जेल प्रशासन के मुताबिक, मुस्कान को जिस महिला बैरक में रखा गया है, उसमें 40 बंदी पहले से हैं। इनमें भी 26 महिला बंदी ऐसी हैं, जिन पर हत्या के आरोप हैं। मगर ऐसी जघन्य हत्या करने वाला कोई बंदी नहीं है। बैरक में मुस्कान के पहुंचने के बाद महिला बंदियों ने सवाल पूछने शुरू किए, मगर वह मुंह छिपाए बैठी रही। जेल स्टाफ ने महिला

बंदियों को समझाया है कि कोई मुस्कान से सौरभ की हत्या से संबंधित सवाल न पूछे। इसके बाद किसी ने उससे बात नहीं की। मुस्कान और साहिल ने पति सौरभ की हत्या 3 मार्च को की थी। बाँडी के टुकड़े कर उसे ड्रम में भरा और सीमेंट से ड्रम को सील कर दिया था। गिरफ्तारी के बाद दोनों को 19 मार्च को मेरठ जेल लाया गया। सौरभ ने 28 फरवरी को दिल्ली रोड स्थित होटल क्रोम के टैरेस पर मुस्कान का जन्मदिन सेलिब्रेट किया था। पार्टी में दंपती, बेटी पीहू के अलावा मुस्कान के परिवार के सदस्य भी शामिल थे। होटल स्वामी गौरव नारंग के अनुसार, छह लोग और चार बच्चे जन्मदिन पार्टी में शामिल हुए थे। मुस्कान और सौरभ ने बार में वोक्टा पीकर म्यूजिक सिस्टम पर डांस किया था। परिवार के होटल के स्टाफ का कहना है कि शराब की चुस्की के साथ सौरभ-मुस्कान एक दूसरे के गले मिल रहे थे।

भारतीय त्यंजन की फैन हैं अमेरिकी खुफिया विभाग प्रमुख तुलसी पीएम मोदी से मिला खास तोहफा

नई दिल्ली। भारत के दौरे पर आई अमेरिकी खुफिया विभाग की चीफ तुलसी गबाई ने भारत-अमेरिका के संबंधों, भगवान कृष्ण की शिक्षाओं के प्रभाव और भारतीय व्यंजनों के साथ-साथ कई विषयों पर खुलकर बातें की हैं। उन्होंने कहा कि भगवान कृष्ण द्वारा अर्जुन को दी गई शिक्षाएं उनके लिए शक्ति और मार्गदर्शन का स्रोत रही हैं।

भगवद गीता के उपदेशों का लेती हैं सहारा

आधिकारिक यात्रा पर भारत आई तुलसी गबाई ने एएनआई के साथ एक इंटरव्यू में कहा, चाहे दुनिया के अलग-अलग हिस्सों में युद्ध क्षेत्रों में सेवा करना हो या फिर आज हमारे सामने आने वाली चुनौतियां हो, मैं अपने सबसे अच्छे और बुरे दौर में भगवद गीता में भगवान कृष्ण द्वारा अर्जुन को दिए गए उपदेशों का सहारा लेती हूँ। बता दें, अमेरिकी कांग्रेस में चुनी गई पहली



हिन्दू तुलसी गबाई ने हमेशा ही भगवद गीता के साथ अपने गहरे जुड़ाव के बारे में बात की है। उन्होंने कहा कि जब भी वो भारत आती हैं तो उन्हें घर जैसा महसूस होता है और यहां के लोग हमेशा उनका स्वागत करते हैं। तुलसी गबाई ने कहा, मुझे भारत बहुत पसंद है। जब मैं यहां आती हूँ तो मुझे हमेशा घर जैसा महसूस होता है। यहां के लोग बहुत स्वागतशील और दयालु हैं और यहां का खाना हमेशा स्वादिष्ट होता है। अपने फेवरेट भारतीय व्यंजन के बारे में बात करते हुए गबाई ने बताया कि उन्हें दाल मखनी बेहद पसंद है। उन्होंने कहा, दाल मखनी और ताजा पनीर से बनी कोई भी चीज उन्हें बहुत पसंद है और वो बेहद स्वादिष्ट होती है।

संभल हिंसा मामले जामा मस्जिद के सदर को एसआईटी ने उठाया

24 नवंबर की घटना को लेकर होगी पूछताछ

संभल। संभल की जामा मस्जिद इंतजामिया कमेटी के सदर जफर अली एडवोकेट को भड़काऊ भाषण देने के आरोप में पुलिस ने गिरफ्तार कर लिया है।

जफर अली को कल 24 मार्च को संभल हिंसा की जांच के लिए गठित न्यायिक आयोग लखनऊ में अपने बयान दर्ज करने थे, उससे पहले ही उनकी गिरफ्तारी कर ली गई। मेडिकल काराने के बाद उन्हें जेल भेजा जाएगा।

बता दें कि बीते वर्ष 19 नवंबर को संभल की जामा मस्जिद में मंदिर होने का दावा पेश किया गया था। उसी दिन जामा मस्जिद का सर्वे कराया गया था। इसके बाद दूसरे चरण का सर्वे 24 नवंबर को किया जा रहा था कि हिंसा भड़क



गई। इसमें मारपीट, तोड़फोड़, आगजनी व फायरिंग की गई थी। हिंसा में चार लोगों की मौत हुई, जबकि लगभग दो दर्जन अधिकारी व पुलिसकर्मी फायरिंग व पथराव में घायल हुए थे। घटना के बाद जामा मस्जिद इंतजामिया कमेटी के सदर एडवोकेट जफर अली ने बयान दिए थे, जिन्हें भड़काऊ माना था और पुलिस ने

मुकदमा दर्ज कर लिया था। इसमें सांसद जिया और रहमान वर्क सोहेल इकबाल के खिलाफ भी भड़काऊ बयान देने का मामला दर्ज किया गया था। रविवार को जफर अली को पुलिस ने संभल से ही गिरफ्तार कर लिया। उन्हें न्यायालय में पेश करने से पहले मेडिकल कराया गया है इसके बाद अदालत में पेश किया जाएगा।

पाक सेना का बड़ा ऑपरेशन

अफगान सीमा पर मार गिराए 16 आतंकी



इस्लामाबाद। पाकिस्तानी सेना ने अफगानिस्तान के साथ देश की पश्चिमी सीमा पर आतंकियों के खिलाफ बड़े ऑपरेशन को अंजाम दिया है। पाकिस्तानी सेना की इस कार्रवाई में 16 इस्लामी आतंकवादियों को मार गिराया है। इस बात की जानकारी रविवार को एक बयान में पाक सेना ने दी। बयान में कहा गया कि सीमा

सैनिकों ने उत्तरी वजीरिस्तान जिले में 22 और 23 मार्च की रात को हुई गोलीबारी में सभी आतंकवादियों को मार गिराया। पाकिस्तान की सेना ने बताया कि हमारे सैनिकों ने घुसपैठ करने के उनके प्रयास को प्रभावी ढंग से विफल कर दिया। इस ऑपरेशन पर पाकिस्तान सरकार की ओर से भी प्रतिक्रिया सामने आई है। एक बयान में कहा गया कि पाकिस्तान के अंदर और सेना के खिलाफ हमला करने वाले इस्लामी आतंकवादियों के पास अफगानिस्तान में सुरक्षित पनाहगाह हैं। वहीं, काबुल ने इस आरोप से इनकार किया है।

मुख्यमंत्री का ओडिशा दौरा मुख्यमंत्री भजनलाल शर्मा ने पूर्व केन्द्रीय मंत्री स्व. डॉ. देबेंद्र प्रधान को श्रद्धांजलि अर्पित की



जागरूक टाइम्स संवाददाता ओडिशा/जयपुर। मुख्यमंत्री भजनलाल शर्मा ने रविवार को ओडिशा के तालवेर में केन्द्रीय शिक्षा मंत्री धर्मेन्द्र प्रधान के निज आवास पहुंचकर उनके पिता एवं पूर्व केन्द्रीय



मंत्री स्व. डॉ. देबेंद्र प्रधान को श्रद्धांजलि अर्पित की। शर्मा ने डॉ. देबेंद्र प्रधान के निधन पर गहरा शोक व्यक्त करते हुए शोक संतप्त परिजनों को सांत्वना दी। मुख्यमंत्री भजनलाल शर्मा ने दिवंगत आत्मा की शांति

के लिए और परिजनों को यह दुःख सहन करने की शक्ति प्रदान करने के लिए ईश्वर से प्रार्थना की। इस दौरान विधानसभा अध्यक्ष वासुदेव देवनानी तथा उप मुख्यमंत्री डॉ. प्रेमचंद बैरवा मौजूद रहे।

नागपुर हिंसा: 6 दिन बाद शहर से कर्फ्यू पूरी तरह हटा

नागपुर। हिंसा के छह दिन बाद शहर में पूरी तरह से कर्फ्यू हटा लिया गया है।

पुलिस कमिश्नर रविंद्र सिंघल ने रविवार को दोपहर 3 बजे से बाकी बचे कोतवाली, तहसील, गणेशपेट और यशोधरा नगर पुलिस थाना इलाकों से कर्फ्यू हटाने का आदेश दिया।

हालांकि, संवेदनशील इलाकों में पुलिस तैनाती के साथ गश्त जारी रहेगी। इससे पहले 22 मार्च को पचपावली, शान्तिनगर, लकड़गांव, सकरदरा और इमामवाड़ा जबकि 20 मार्च को नंदनवन और कपिल नगर पुलिस थाना क्षेत्रों



कर्फ्यू हटा लिया गया था। औरंगजेब की कब्र हटाने की मांग को लेकर हुए प्रदर्शन के बाद 17 मार्च नागपुर में हिंसा भड़क उठी थी। इसके बाद शहर के 11 पुलिस थाना क्षेत्रों में कर्फ्यू लगा दिया गया था। हिंसा में हिण्टी पुलिस कमिश्नर स्तर के तीन अधिकारियों समेत 33 पुलिसकर्मी घायल हुए। मामले में अबतक 100 से ज्यादा लोगों को गिरफ्तार किया गया है।

राजस्थान किसान सभा का सम्मेलन संपन्न

जागरूक टाइम्स संवाददाता
सांचौर। राजस्थान किसान सभा का जिला सम्मेलन संपन्न हुआ। विरदसिंह चौहान, भाखराराम रावतसर की मौजूदगी में यह आयोजन जाट धर्मशाला में हुआ। किसान सभा के संयोजक ईशराराम बिश्नोई ने बताया कि जिला सम्मेलन के मुख्य अतिथि राजस्थान किसान सभा के प्रदेश अध्यक्ष तारा सिंह सिद्ध थे। अध्यक्ष मंडल में अखिल भारतीय किसान सभा के जिला अध्यक्ष रिडमलसिंह गुदाऊ, भारतीय किसान यूनियन टिकेत के धीमाराम खिलेरी, भारत माला संघर्ष समिति के जोगाराम चौधरी, संयुक्त किसान मोर्चा के हरिराम गोदारा, डिग्री यूनियन के पीराराम पुरोहित बालेरा धितरिका अध्यक्ष केसर सिंह सरवाना के अध्यक्ष मंडल में संपन्न हुआ। सम्मेलन की शुरुआत तारा सिंह सिद्ध द्वारा किसान नेता बलदेव राम मिर्था की मूर्ति पर माल्यार्पण कर ध्वजारोहण कर किसान सम्मेलन का आयोजन किया। तत्पश्चात भगत सिंह सुखदेव और राजगुरु के शहीद दिवस पर सभी किसान रैली के रूप में भगत सिंह की मूर्ति पर माल्यार्पण कर नारे लगाते और जाट धर्मशाला में सम्मेलन की शुरुआत हुई।

किसानों की हालत चिंताजनक
ईशराराम बिश्नोई ने बताया कि किसानों द्वारा किए गए कार्यों का प्रतिवेदन प्रस्तुत किया गया। तथा सभी ने प्रतिवेदन का अनुमोदन किया। प्रदेश अध्यक्ष किसान नेता सिद्ध ने कहा कि वर्तमान में पूरे देश में किसानों की हालत चिंताजनक है कभी अकाल कभी अतिवृष्टि तो कभी भाव की मार भी किसान झेल रहे हैं। आजकल किसान परिवार खेती किसानों को छोड़कर मजदूरी के लिए पलायन कर रहे हैं। खेती किसानों घाटे में चल रही है सरकार पूंजीपतियों को बढ़ावा देकर निजीकरण करने में लगी हुई है। ईशराराम बिश्नोई ने बताया कि वर्तमान में सांचौर तहसील में 12 तथा चितलवाना तहसील में 23 ग्राम इकाइयों का गठन किया जा चुका है। 2000 से अधिक सदस्य बन चुके हैं और अभियान अभी जारी रहेगा। उन्होंने वीर शहीद भगत सिंह सुखदेव और

राजगुरु की जीवनी पर प्रकाश डालते हुए बताया कि हमें भी उनके जीवन के संघर्ष से शिक्षा लेनी चाहिए। संयुक्त किसान मोर्चा के जिला मंत्री मकारम चौधरी ने स्थानीय समस्याओं का जिक्र करते हुए कहा कि रिलायंस कंपनी का बकाया फसल बीमा बकाया आदान अनुदान एवं अन्य समस्याओं को लेकर अपना संघर्ष जारी है। आगामी दिनों में कृषि मंत्रालय जयपुर जाकर प्रतिनिधि मंडल वाता करेगा। सम्मेलन को राणाराम साहू जोगाराम बड़गांव विरदसिंह चौहान और रिडमलसिंह गुदाऊ ने भी संबोधित किया और कहा कि किसानों को संगठित होकर संघर्ष करना चाहिए। आगामी 29 व 30 मार्च को राजस्थान किसान सभा का राज्य सम्मेलन गंगापुर (भीलवाड़ा) में होने जा रहा है जिसमें जालौर जिले से 30 किसान प्रतिनिधियों ने भाग लेने पर सहमति जताई।

श्रीमाली ब्राह्मण समाज संस्था का अधिवेशन आयोजित

जागरूक टाइम्स संवाददाता
भीनमाल। स्थानीय जोधपुर महानगर के प्रतीक होटल परिसर में अखिल भारतीय श्रीमाली ब्राह्मण समाज संस्था पुष्कर की कार्यकारिणी का राष्ट्रीय अधिवेशन आयोजित हुआ। जिला विप फाउंडेशन जालौर के जिला महामंत्री डॉ धनश्याम व्यास के 36 कोम में मानवीय मूल्य, समाज सेवा, पर्यावरण चेतना, राष्ट्रीय सेवा योजना, भारत स्काउट गाइड, महाकवि माघ विकास संस्थान द्वारा अग्रणीय सेवा कार्य, नियमित ग्रीष्म कालीन कौशल विकास प्रशिक्षण प्रकल्प, सामाजिक सरसता प्रकल्प, संस्कृति, संस्कृत विकास विस्तार, ऐतिहासिकवृहद तुलसी वितरण, मुक्त पशु, पक्षियों के परिदे वितरण, राष्ट्रीय मंधन कार्यक्रम में उत्कृष्ट भूमिका आदि जनोपयोगी कार्य करने के फलस्वरूप अखिल भारतीय श्रीमाली ब्राह्मण समाज संस्था, पुष्कर के राष्ट्रीय संगठन सचिव जैसी महती भूमिका प्रदत्त की गई।

विशुशेखर दवे पूर्व डीएफओ मानद राष्ट्रीय अध्यक्ष ने बताया कि जोधपुर के प्रतीक होटल में कार्यकारिणी के आयोजन में डॉ धनश्याम व्यास के विविध मानव सेवा में उत्कृष्ट सेवा के फलस्वरूप स्थान प्रदत्त किया गया। कार्यक्रम में चिरंजीलाल दवे, महेंद्र दवे शिवगंज पूर्व राष्ट्रीय अध्यक्ष, डॉक्टर वी डी दवे

भाजपा के होली स्नेह मिलन समारोह, कार्यालय का किया शुभारंभ

जागरूक टाइम्स संवाददाता
जसवंतपुरा। प्रजापत समाज छात्रावास में रविवार को भाजपा मंडल जसवंतपुरा के समस्त कार्यकर्ताओं की ओर से होली स्नेह मिलन समारोह का आयोजन किया गया। जिसमें नवनियुक्त भाजपा जिलाध्यक्ष जसराज राजपुरोहित का स्वागत व भाजपा कार्यालय का भी उद्घाटन किया गया। जिलाध्यक्ष राजपुरोहित, जिला प्रमुख राजेश कुमार राणा, पूर्व विधायक नारायणसिंह देवल, भाजपा जिला उपाध्यक्ष भैरूदान चारण, भाजपा मंडल अध्यक्ष भंवरसिंह, जिला महामंत्री हरीशचंद्र राणावत, पूर्व मंडल अध्यक्ष दौलतसिंह देवल, शांतिलाल सुथार, रिडम सिंह, देवेन्द्रसिंह, रमेश रावल, महेंद्रसिंह, रमेश चौधरी, बलवंत राजपुरोहित मंडल अध्यक्ष बड़ाव, प्रकाश जांगू मंडल



किसान सभा सांचौर शाखा का गठन
सम्मेलन के पश्चात राजस्थान किसान सभा की सांचौर शाखा का गठन हुआ। जिसमें संरक्षक केसरसिंह सरवाना अध्यक्ष भाकराराम रावतसर सचिव, राजूराम अरणाय उपाध्यक्ष जोगाराम करोला, बाबूलाल मांजू, कोषाध्यक्ष जयकिशन ढाका, सदस्य पशूराम डांगरा, घमडाराम वोडा, मानाराम भूरा की ढाणी, सुखराम अरणाय, शंकराराम नैन, पूनमाराम, विष्णु नगर मोहनलाल गोदारा चुने गए। इसी तरह जिला कार्यकारिणी का भी गठन किया गया। जिसमें जिला अध्यक्ष विरद सिंह चौहान संरक्षक, राणाराम चौरा वरिष्ठ उपाध्यक्ष पूनमचंद गोदारा, एडिशनल एसपी (रिटायर) उपाध्यक्ष विजयपाल सिंह सरपंच सैसावा सचिव, लक्ष्मणसिंह डूंगरी कोषाध्यक्ष लादूराम साहू, डावल कार्यकारिणी सदस्य राणाराम सियाग, सरपंच बिजरोल लीलाराम चौधरी,



चौधरी का महिला वर्ग से चयन हुआ

जागरूक टाइम्स संवाददाता
भीनमाल। भारतीय क्रिकेट बोर्ड की ओर से देहरादून में मल्टी डेज चैलेंजर्स (महिला) प्रतियोगिता आगामी 25 मार्च से 8 अप्रैल तक आयोजित होगी। प्रतियोगिता में जालौर की कौशल्या चौधरी का राजस्थान क्रिकेट एसोसिएशन से महिला वर्ग से चयन किया गया है। चौधरी को दो बार बीसीसीआई चैलेंजर की प्रतियोगिता में खेल चुकी है। साथ ही एनसीए कैम्प बीसीसीआई में भी चयन हुआ था।

पावटी से गाजे-बाजे के साथ रवाना हुआ पैदल संघ

जागरूक टाइम्स संवाददाता
जसवंतपुरा। पावटी गांव के गोलुआ से दसवीं बार कुलदेवी आशारपुरा माताजी व सोनाणा खेतलाजी धाम सारंगवास के दर्शनार्थ के लिए पैदल यात्रा संघ रविवार सेवरे दोल धमाकों के साथ रवाना हुआ। डीजे की धुन पर नाचते गाते एवं भजन कीर्तन करते हुए श्रद्धालुओं का जत्था हालीवाड़ा गांव होते हुए दोपहर में कलापुरा गांव के भीमेश्वर महादेव मंदिर पहुंचा। यहां पर विश्राम व भोजन प्रसादी करने के बाद शाम को फैदाणी के खेतलाजी मंदिर पहुंचा। इस दौरान प्रजापत समाज व ग्रामीणों द्वारा संघ का ढोल धमाका के साथ सोमेया कर भव्य स्वागत किया गया।

शिक्षक संघ राष्ट्रीय की संकुल स्तरीय कार्यशाला संपन्न

जागरूक टाइम्स संवाददाता
रामसीन। राजस्थान शिक्षक संघ राष्ट्रीय की संकुल स्तरीय कार्यशाला एवं जसवंतपुरा उप शाखा बैठक आदर्श विद्या मंदिर रामसीन में पर्यवेक्षक अंबिका प्रसाद तिवारी की उपस्थिति तथा ब्लॉक अध्यक्ष पदमसिंह की अध्यक्षता एवं महिला मंत्री अलका वैष्णव के विशिष्ट आतिथ्य में आयोजित की गई। मुख्य वक्त। अंबिका प्रसाद तिवारी ने कहा कि हिंदू नव वर्ष प्रतिपदा एवं सामाजिक समरसता जैसे प्रकल्पों के माध्यम से शिक्षक सामाजिक बदलाव में अपनी महत्वपूर्ण भूमिका निभाई। उन्होंने राजस्थान दिवस एवं चैत्र शुक्ल प्रतिपदा को नव वर्ष का त्योहार उत्साह एवं उमंग के साथ मनाने एवं इसकी महत्त्वता के बारे में विस्तृत जानकारी दी।

ब्लॉक मंत्री हरिसिंह चारण ने बताया कि बैठक की सक्रियता से भाग लेने का आह्वान किया। शिक्षक समस्याओं के संबंध में संकलन एवं चर्चा की गई। बैठक में समाजसेवी छानलाल भाटी एवं शिक्षक नेता किशोर रामावत ने राजस्थान दिवस 30 मार्च एवं हिंदू नव वर्ष पर रामसीन कस्बे में आयोजित होने वाले पथ

जागरूक टाइम्स संवाददाता
पाली। जिला कलेक्टर एलएन मंत्री ने शनिवार को टैगोर नगर अस्पताल का आकस्मिक निरीक्षण किया। निरीक्षण के बाद उन्होंने अस्पताल के आसपास रहने वाले लोगों से अस्पताल से मिलने वाली चिकित्सा सुविधाओं के बारे में फीड बैक लिया। सीएमएचओ डॉ. विकास मारवाल ने बताया कि जिला कलेक्टर एलएन मंत्री शनिवार को पाली शहर के टैगोर नगर में संचालित हो रहे आयुष्मान आरोग्य केंद्र शहरी स्वास्थ्य केंद्र टैगोर नगर पहुंचे। उन्होंने अस्पताल का

निरीक्षण किया। निरीक्षण के दौरान उन्होंने अस्पताल की ओपीडी, बायो मेडिकल वेस्ट मैनेजमेंट सिस्टम, दवा वितरण केंद्र, मरीजों को मिलने वाली सुविधाओं के बारे में जानकारी ली। साथ ही मौसमी बीमारियों की रोकथाम के लिए की गई व्यवस्थाओं के बारे में चिकित्सा प्रभारी डॉ राकेश हाटेला से जानकारी ली तथा आवश्यक निर्देश दिए। बाद में कलेक्टर ने अस्पताल के आसपास रह रहे लोगों से भी मिले तथा उनसे अस्पताल में मिलने वाली सुविधाओं एवं अस्पताल के स्टॉफ के बारे में फीडबैक लिया।



राजपूत समाज की 61 प्रतिभाओं को किया सम्मानित

जागरूक टाइम्स संवाददाता
जसवंतपुरा। राणा नृपालदेव राजपूत छात्रावास में रविवार को राजपूत प्रतिभा सम्मान समारोह का आयोजन झरदेश्वर व कटकेश्वर मठ के महंत कुलदीप भारती महाराज के सान्निध्य में आयोजित हुआ। पूर्व मंत्री अर्जुनसिंह देवड़ा, पूर्व विधायक नारायणसिंह देवल, पूर्व सीएमएसओ गजेन्द्रसिंह देवल, यशप्रतापसिंह पुष्टिदर, धितोडगाढ़ एसडीएम बिनु देवल, तहसीलदार नीरज कुमारी व डॉ शैलानसिंह भूतेल चेयरमैन के आतिथ्य में आयोजित हुआ। समारोह में समाज की कुल 61 प्रतिभाओं को अतिथियों ने सम्मानित किया गया। गुडिया कंवर व अतिथियों द्वारा समाज में शिक्षा पर जोर देने की बात कही। कार्यक्रम का संचालन दलपतसिंह ने किया। भामाशाह लालसिंह व दलपतसिंह का अतिथियों द्वारा स्वागत किया गया।

समारोह में रहे उपस्थित
समारोह में इस दौरान पुरणसिंह गजापुरा, त्रिभुवनसिंह पुरण, दौलतसिंह कलापुरा, झालमसिंह डोरख, कुंवर प्रदीपसिंह मालवाड़ा, अमरसिंह तावीदर, सवाईसिंह वाडा, स्वरूपपालसिंह राजीकावास, कमेटी अध्यक्ष नाथूसिंह उच्चमत, उपाध्यक्ष देवीसिंह पादर, सचिव भंवरसिंह चेकला, कोषाध्यक्ष भबूतसिंह जौतपुरा, दीपसिंह वाडा, देवेन्द्रसिंह जाविषा, दलपतसिंह कलापुरा, अकसिंह डोरख, हरिसिंह उच्चमत, शेरसिंह गजापुरा, नरपतसिंह चेकला, शेरसिंह पहाडपुरा, रघुनाथसिंह पहाडपुरा, उत्तमसिंह उच्चमत, गणपतसिंह जाविषा, गंगासिंह चेकला, देवीसिंह चेकला, दुर्जनसिंह कलापुरा, भगवानसिंह चेकला, दीपसिंह कागमाला, राव प्रकाश कुमार आदि मौजूद थे।

ढाई फीट गहरी खाई, हादसों का अंदेश

जागरूक टाइम्स संवाददाता
सांचौर। क्षेत्र के दाता स्टेशन से खरो की ढाणी तक के सड़क मार्ग पर एक लापरवाही सामने आई है। रपट निर्माण के लिए टेकेदार ने एक महीने पहले 100 फीट लंबी और करीब 2.5 फीट गहरी खाई खोद दी। लेकिन अब तक निर्माण कार्य शुरू नहीं हुआ है, ग्रामीणों ने खुली खाई को समतल करने की मांग करते हुए हादसे की आशंका जताई है। ग्रामीण पूनमाराम ने बताया कि इस मार्ग पर स्कूली बच्चों की वैन समेत कई वाहनों की आवाजाही होती है। राजेश डारा ने बताया कि आसपास नलकूप होने के कारण पशुओं का जमावड़ा भी रहता है। कई पशु इस खाई में गिर चुके हैं, ग्रामीणों ने कई बार सार्वजनिक निर्माण विभाग के अधिकारियों को इस समस्या से अवगत कराया, लेकिन कोई कार्रवाई नहीं हुई। रात के समय यह खाई और भी खतरनाक हो जाती है क्योंकि अंधेरे में यह दिखाई नहीं देती, ऐसे में ग्रामीणों ने उक्त मामले में कार्यवाही की मांग की है।

शहीदों के विचारों को आत्मसात करने का आह्वान

जागरूक टाइम्स संवाददाता
सांचौर। शहीदे आजम वीर भगत सिंह के शहादत दिवस पर राजस्थान शिक्षक संघ प्रगतिशील की ओर से रविवार को भगत सिंह के स्मारक पर माल्यार्पण कर श्रद्धांजलि अर्पित की। उपशाखा मंत्री धोलाराम गोदारा ने बताया कि पीडब्ल्यूडी रोड स्थित शहीद भगत सिंह के स्मारक पर शिक्षक संघ प्रगतिशील द्वारा श्रद्धांजलि सभा का आयोजन किया गया। जिसमें भगत सिंह स्मारक पर पुष्पांजलि अर्पित कर श्रद्धांजलि अर्पित की गई तथा शहीदों के 'तिकारी विचारों को जीवन में आत्मसात करने का आह्वान किया। जिनके बलिदान के बदौलत हमें आजाद भारत में स्वर्णिम अवसर प्राप्त हुआ। ब्लॉक अध्यक्ष बाबूलाल कुराड़ा ने देश के आजादी में सुखदेव, भगत सिंह और राजगुरु के बलिदान को भारत की आजादी के लिए प्रेरित करने वाला साहसिक कदम बताया तथा भगत सिंह राजनीतिक आजादी के साथ-साथ आर्थिक आजादी के पक्षधर थे। जिन्होंने गरीबों के शोषण के विरुद्ध आवाज उठाई और समाज में लोकतंत्र, समाजवाद और धर्मनिरपेक्ष विचारों को प्रतिपादित किया। इस अवसर पर आसुम जाणी, हरिराम सारण, भोराराम साऊ, किशनलाल धायल, दिनेश खिलेरी, पूनमाराम जाट, ओमप्रकाश जाजोवा, सुनील सारण, राजेन्द्र विश्वांसिंह, पूनमाराम गीला, जगदीश धायल, मोहनलाल मांजू, प्रकाश विश्वांसिंह, पुखराज साऊ, दिनेश सियाक, नरेश कुमार, कृष्ण कुमार, विक्रम पूनिया, विवेक शर्मा समेत कई शिक्षक एवं गणमान्य नागरिक उपस्थित थे।



फैशन व व्यसन से दूरी बनाकर अपने लक्ष्य पर केन्द्रित करें ध्यान: चौधरी

■ आंजना कलबी समाज का जिलास्तरीय प्रतिभा सम्मान समारोह

जागरूक टाइम्स संवाददाता सिरोही। सारणेश्वर मार्ग स्थित आंजना कलबी समाज छात्रावास में रविवार को समाज का जिलास्तरीय प्रतिभा सम्मान समारोह का आयोजन किया गया। समारोह के मुख्य अतिथि सांसद लुम्बाराम चौधरी, विशिष्ट अतिथि एसपी देवाराम चौधरी, पिण्डवाड़ा उप अधीक्षक भंवरलाल चौधरी, नगर परिषद के आयुक्त भंवराराम तथा संत सानिध्य में आवू संत सेवा मंडल अध्यक्ष लहरभारती, माउंट के पांडव गुफा के डूंगरगिरी एवं कार्यक्रम की अध्यक्षता आंजना

समाज के जिलाध्यक्ष केरारामजी चौधरी के सानिध्य में आयोजित किया गया। समारोह का आगाज पूजा अर्चना से किया गया। इसके बाद प्रतिभाशाली विद्यार्थियों का सम्मान किया गया। मुख्य वक्ता विकास अधिकारी सांवलाराम चौधरी ने प्रेरणादाई मार्गदर्शन दिया गया। सांसद चौधरी ने समाज की वेशभूषा एवं संस्कृति के आदर्शों एवं महत्व को इंगित किया। उन्होंने फैशन व व्यसन से दूरी रख कर अपने लक्ष्य पर ध्यान केंद्रित कर मंजिल प्राप्त करने से अवगत कराया गया। लहर भारती ने जीवन के आध्यात्मिक पक्ष के महत्व को इंगित



किया एवं भविष्य में प्रतिभा को किस प्रकार आगामी परीक्षाओं की तैयारी करनी चाहिए एवं तैयारी के साथ-साथ जीवन के साथ कैसे सामंजस्य स्थापित करें इसकी जानकारी दी। राजकीय सेवा में चयनित नवप्रतिभा एवं विभिन्न प्रतियोगी परीक्षा यथा नीटएयूजीसीए नेट इत्यादि में उत्कृष्ट प्रदर्शन करने वाले करीब 52 प्रतिभागियों का सम्मान किया। 10वीं एवं 12वीं

के छात्रा वर्ग में 75: एवं छात्र वर्ग में 80: से अधिक अंक लाने वाले कुल 145 प्रतिभागियों को सम्मानित किया गया। अतिथियों ने भामाशाहों का सम्मान किया। समारोह के अंत में अध्यक्ष ने अतिथियों, कार्यकारणी सदस्यों, भामाशाह, कर्मचारी वर्ग, जिले के सभी परगनों के पंच पटेल एवं समाज बंधुओं का आभार व्यक्त किया।



आरओ और ईओ की परीक्षा में 2,859 परीक्षार्थी अनुपस्थित

सिरोही एवं शिवगंज में 17 केन्द्रों पर 4,526 परीक्षार्थी थे पंजीयन



जागरूक टाइम्स संवाददाता सिरोही। जिला मुख्यालय एवं शिवगंज में रविवार को राजस्व अधिकारी आरओ ग्रेड.2 और अधिशाषी अधिकारी ईओ ग्रेड.4 भर्ती परीक्षा.2022 हुई। पिछले साल अक्टूबर में पेपर लीक होने के चलते इस परीक्षा को रद्द कर दिया गया था। ऐसे में रविवार को दोबारा परीक्षा आयोजित की गई। इस परीक्षा में 4 हजार 526 से अधिक अभ्यर्थी पंजीकृत थे। जिसमें से 1 हजार 667 परीक्षार्थी उपस्थित रहे तथा 2 हजार 859 परीक्षार्थी अनुपस्थित रहे। परीक्षा के लिए सिरोही तथा शिवगंज में 17 केन्द्र स्थापित किए थे। पिछली बार नकल के मामले सामने आने के बाद इस बार प्रशासन ने सुरक्षा के कड़े इंतजाम किए हैं। हर परीक्षा केंद्र पर पुलिसकर्मियों की तैनाती की गई है। पूरी तरह से जांच के बाद ही परीक्षार्थियों को प्रवेश दिया गया।

मैथीपुरा को ग्राम पंचायत बनाने की मांग



जागरूक टाइम्स संवाददाता मंडार। आदिवासी बाहुल्य तथा गुजरात सीमा से सटा मैथीपुरा को ग्राम पंचायत बनाना प्रस्तावित है। ग्राम पंचायत मैथीपुरा में डिबडी, कातरवाडी व ग्राम मैथीपुरा को मिलाकर ग्राम पंचायत मैथीपुरा बनाना प्रस्तावित है। जो क्षेत्र वासीयों के हित में है। जिसको लेकर गांव के लोगों ने जिला कलेक्टर, रेवदर विधायक मोतीलाल कोली, पूर्व विधायक जगसीराम कोली तथा उपखंड अधिकारी सुबोधसिंह चारण को ज्ञापन देकर मांग की है। ज्ञापन में बताया ग्राम पंचायत गठन के तहत उनके ग्राम मैथीपुरा को ग्राम पंचायत बनाना प्रस्तावित है। जिसमें मैथीपुरा में डिबडी, कातरवाडी व ग्राम मैथीपुरा को मिलाकर ग्राम पंचायत मैथीपुरा बनाना प्रस्तावित है। जो की क्षेत्रवासीयों के हित तथा सर्वांगीण विकास के लिए उत्तम है। अगर ग्राम मैथीपुरा को ग्राम पंचायत बनाया जाता है तो ग्रामवासीयों को ग्राम पंचायत मुख्यालय आने जाने में सुविधा मिलेगी। ग्राम पंचायत मैथीपुरा प्रस्तावित है। लेकिन, कुछ लोगों अपने निजी स्वार्थ को लेकर ग्राम पंचायत डिबडी को बनाने को लेकर प्रार्थना-पत्र दिया गया है। उसमें हम समस्त ग्रामवासी मैथीपुरा, डिबडी व कातरवाडी को आपत्ति है। नाथराम, सोमाराम, भैराराम, कालाराम, गंगाराम, सोमाराम, रमेशचंद्र कुमार मौजूद थे।

क्रिकेट प्रतियोगिता का समापन



जागरूक टाइम्स संवाददाता आबूरोड। उत्तर पश्चिम रेलवे मजदूर संघ की ओर से केशव एच कुलकर्णी की स्मृति में रेलवे ग्राउंड में 7वीं क्रिकेट प्रतियोगिता का आयोजन किया गया। करजोडा से मारवाड़ तक की 18 टीमों में भाग लिया। प्रतियोगिता का रविवार को समापन किया गया। फाइनल मैच डीजल शेड आबूरोड व रानी के बीच खेला गया। जिसमें रानी की टीम विजेता रही। मंडल रेल प्रबंधक राजू भूतड़ा, एसआई जैकब, यूपीआरएमएस अध्यक्ष रघुवीर चारण, वरिष्ठ मंडल कार्मिक अधिकारी, गौरव राखेचा वरिष्ठ मंडल यात्रिक अभियंता अभियंता डीजल का स्वागत किया गया। समापन समारोह में संघ के अध्यक्ष सुभाष जोशी व ऐनेंद्र कुमार, शाखा सचिव सुधीर जोशी व नरेश सेनी, विशालसिंह राठौड़, असादुल्लाह, इंदरसेन महारव,गौरव गौड, प्रशांत चौहान, नीरज शर्मा, बालमुकुंद, मुकेश मिश्रा, भूरालाल मोषा, रुपाराम देवासी, हर्षद कुरील आदि मौजूद थे।

निःशुल्क नेत्र जांच शिविर आयोजित

जागरूक टाइम्स संवाददाता रेवदर। भटाणा के राजीव गांधी सेवा केंद्र में निशुल्क नेत्र जांच शिविर का आयोजन समाज सेवी रणजीतसिंह की 21वीं पुण्य तिथि सरपंच भवानीसिंह देवड़ा एवं उनके परिवार के सहयोग से ग्लोबल हॉस्पिटल आबूरोड द्वारा किया गया। नेत्र चिकित्सक रवि वर्मा ने नेत्र की जांच की गई। शिविर में 254 मरीजों को जांच कर निः शुल्क चश्मे वितरित किए। मोतियाबिंद के 35 मरीज निकले जिसमें से 24 मरीज का सफल ऑपरेशन के लिए ग्लोबल

हॉस्पिटल लेकर गए। शिविर का शुभारंभ सरपंच भवानीसिंह देवड़ा एवं कस्तूरचंद पुरोहित ने किया। कस्तूरचंद पुरोहित, रेवाशंकर सुथार ने रणजीत सिंह देवड़ा के जीवन पर प्रकाश डाला। प्रवीण सिंदल, पिन्टू मेघवाल, फरजाना बानो, रेणु, भावना, लीला की कार्य प्रशंसा की। रविन्द्रसिंह देवड़ा, ताराचंद पुरोहित, दिनेश सेन, गोविंद पुरोहित, गणेश पुरोहित, देवेन्द्र पुरोहित, मंगलचंद, पुखराज पुरोहित, राजू कोली, वेलाराम कोली, रामराम देवासी, छान खंडेलवाल, पूर्व सरपंच खंगाराम



जीरावल। तारा संस्थान उदयपुर व एसबीआई फाउंडेशन के संयुक्त तत्वाधान में ग्राम पंचायत में निशुल्क नेत्र जांच शिविर का आयोजन किया गया। शिविर प्रभारी नटवरसिंह ने बताया 220 मरीजों की जांच कर चश्मे व दवाई दी। चर्यानिन 6 मरीजों के मोतियाबिंद का ऑपरेशन करने के लिए तारा संस्था में रेफर किया गया। नेत्र विशेषज्ञ डिम्ल वैन्यव ने लाभार्थियों को नेत्र बारीकी से जांच कर नेत्र का रख रखाव की उपयोगी जानकारी दी गई। महेंद्र मेघवाल व प्रिंस परमार ने चश्मा, दवाई वितरण की



मेघवाल, दिलीप पुरोहित, देवीसिंह सोलंकी, दलपतसिंह, कल्याणसिंह, वेलाराम कोली, अशोक पुरोहित, सुखदेव पुरोहित, परबतसिंह, देवीसिंह, चन्दनसिंह देवड़ा, खंगार प्रजापत, नरेश पुरोहित, नीमाराम पुरोहित, छान, रमेश मेघवाल, रसुल खान, लक्ष्मण देवासी, महेंद्र मेघवाल समेत सैकड़ों लोग मौजूद थे।

गई। प्रशासक कांतिलाल ने भी आंखों को साफ सुथरा रखने की हिदायत दी। इधर शहीद दिवस पर वासन में तारा संस्थान उदयपुर व एसबीआई फाउंडेशन के संयुक्त तत्वाधान में निःशुल्क नेत्र जांच शिविर का आयोजन किया गया। नटवरसिंह ने बताया की 189 मरीजों की जांच करके चयनित मरीजों को उदयपुर रेफर किया गया। नेत्र विशेषज्ञ डिम्ल वैन्यव ने प्रत्येक मरीज की जांच करके महत्वपूर्ण सुझाव देकर चश्मे व दवाई भी दी गई। मालाराम ने शहीद दिवस पर विचार व्यक्त किए। उप प्रशासक मजहर हुसैन की मौजूदगी में शहीद भगतसिंह, सुखदेव राजगुरु, आजाद चन्द्रशेखर को श्रद्धांजलि अर्पित की।



महामंडलेश्वर हितेश्वरानन्द सरस्वती का आज होगा सम्मान

जागरूक टाइम्स संवाददाता

सिरोही। पंचायती अखाड़ा महानिर्वाणी के महामण्डलेश्वर हितेश्वरानन्द सरस्वती के सोमवार को जगह जगह स्वागत किया जाएगा। इसको लेकर पुराना बस स्टैंड स्थित भट्टियाणी माताजी मंदिर में बैठक रखी गई। जिसमें सिरोही नगर में अनादरा चौराहा, भटकड़ा चौराहा, रामझरोखा तथा पुराना बस स्टैंड पर स्वागत सम्मान रखने एवं पुराना बस स्टैंड स्थित भट्टियाणी माताजी मंदिर में दोपहर को अभिनंदन समारोह आयोजित करने का निर्णय लिया गया। कार्यक्रम में हितेश्वरानन्द सरस्वती आशीर्वाद प्रदान करेंगे। बैठक में महेंद्र व्यास, रमेश व्यास, कैलाशजी जोशी, मनीष त्रिवेदी, मृत्युन्जय दवे, जैमिश व्यास, धवल त्रिवेदी, धर्मेन्द्र पुरोहित, किरण राजपुरोहित, कौशिक ओझा, अशोक दवे, दीपक रावल, हेमन्त वैष्णव उपस्थित रहे।



ग्राम विकास अधिकारी पर हमला करने के आरोपी गिरफ्तार



जागरूक टाइम्स संवाददाता सिरोही। ऊड़ के ग्राम विकास अधिकारी पर जानलेवा हमला करने वाले दो आरोपियों को बरलुट पुलिस ने गिरफ्तार कर लिया है। थानाधिकारी जितेन्द्रसिंह ने बताया कि 27 फरवरी को ग्राम विकास अधिकारी ग्राम पंचायत उड के साथ इयूटी के दौरान एक व्यक्ति द्वारा गाली गलौच कर जान से मारने की धमकीया दी गई। इसके बाद वह युवक वहां से चला गया। इसके बाद उसी शाम को ग्राम विकास अधिकारी उसके घर जावाल जा रहा था। उस दौरान दो आरोपियों ने ग्राम विकास अधिकारी पर जानलेवा हमला किया गया। जिससे ग्राम विकास अधिकारी को गंभीर चोट आई। पुलिस ने दोनों आरोपियों को बापटी रखे गए। कार्रवाई में जितेन्द्रसिंह, उप निरीक्षक कानाराम एवं कांस्टेबल मांगीलाल का सहयोग रहा।

नेपाल के कलाकारों ने बांधा समा, दी प्रस्तुतियां

जागरूक टाइम्स संवाददाता आबूरोड। शांतिवन स्थित डायमंड हॉल में नेपाल, कोलकाता तथा उड़ीसा के कलाकारों ने परमात्मा शिव के गीतों पर नृत्य प्रस्तुतियां तो दी तो पूरा हॉल मंत्रमुग्ध हो गया। देर रात तक चले डायमंड हॉल में इस कार्यक्रम में बड़ी संख्या में लोग उपस्थित थे। उड़ीसा के कलाकारों ने ओड़िया डांस और कोलकाता के कलाकारों ने भी अपनी प्रस्तुतियां देकर लोगों की खूब वाहवाही बटोरी।



युवा नेता ओझा ने की समस्या समाधान की मांग



जागरूक टाइम्स संवाददाता पिण्डवाड़ा। युवा नेता नुरुल ओझा ने सुखाड़िया विश्वविद्यालय के परीक्षा नियंत्रक आरसी कुमावत से मुलाकात कर छात्रों की समस्या समाधान की मांग की। ओझा ने कुमावत ने विद्यार्थियों के परीक्षा परिणाम में लग रही आरएल अन्य समस्याओं से अवगत करवाया। सिरोही में बंद पड़े सुखाड़िया विश्वविद्यालय के सब सेंटर को सुचारु करवाने की मांग की। इस पर परीक्षा नियंत्रक आरसी कुमावत ने छात्रों की समस्याओं के समाधान का पूरा भरपूर दिलाया।

न्यूज ब्रीफ

सत्संग में बताया भक्ति का मार्ग



जागरूक टाइम्स संवाददाता

सिरोही। बालदा में एक दिवसीय सत्संग का आयोजन हुआ। जिसमें संत रामपाल महाराज ने कहा कि सही आध्यात्मिक ज्ञान का आधार धार्मिक ग्रंथों की सही व्याख्या और ईश्वर की सच्ची भक्ति में निहित है। वह कहते हैं कि सभी धर्मग्रंथों में परमात्मा का सही रास्ता बताया गया है। लेकिन, इसे सही तरीके से समझा नहीं गया। शास्त्रों के अनुसार केवल सच्चे गुरु से ही सच्चे ज्ञान की प्राप्ति हो सकती है और यह गुरु वह होता है जो सभी शास्त्रों के अनुरूप उपदेश देता है। इसी क्रम में समाज में फैली कुपुथा, दहेज नहीं लेना और देना, रिश्तत लेना, भ्रूण हत्या नशा खोरी आदि से दूर रहने और ऐसे कार्यों में सहयोग नहीं देने की बात कही। सत्संग आयोजनकर्ता गोविंददास, छानदास ने बताया कि संत रामपाल के नाम दीक्षा निःशुल्क दी जाती है। कहीं कोई भी शुल्क नहीं लिया जाता है। प्रभुदास, धनादास, रमेशदास, बेनादास, राजूदास, चुनादास, लिम्बादास, तरुणदास, शंकरदास, रामस्वरूपदास, दिनेशदास, राजूदास, सुरेशदास, मोहनदास, जोरदास, राजाराम दास, मनोहर दासी, नंदा दासी आदि मौजूद थे।

सिंघानिया स्कूल में शिक्षकों को दिया प्रशिक्षण



जागरूक टाइम्स संवाददाता

जेके पुरम। लक्ष्मीपन सिंघानिया स्कूल में केंद्रीय माध्यमिक शिक्षा बोर्ड की ओर से एक्टिव लर्निंग शीर्षक के तहत शिक्षक प्रशिक्षण कार्यक्रम का आयोजन किया गया। एक्टिव लर्निंग शीर्षक के तहत कार्यक्रम को चार गतिविधियों में विभाजित किया गया। जैसे अर्थपूर्ण सहभागिता को अपनाना, संलग्न रणनीतिया, 21वीं सदी के कौशल के घटक और अनुभववात्मक अनुभव। जिसका उद्देश्य शिक्षकों को परिचित कराना था। ताकि वे छात्रों को अधिक प्रभावी और समर्पित शिक्षा प्रदान कर सकें। प्रधानाचार्य रमेश कुमार भारद्वाज ने स्वागत भाषण दिया। सचिन जोशी और डॉ मृदुला गोड सेंट एंसेल्स सीनियर सेकेंडरी स्कूल आबूरोड के शिक्षकों ने अपने बहुमूल्य अनुभव साझा किए। लक्ष्मिपत सिंघानिया स्कूल, साई पब्लिक स्कूल और टिनिटी इंटरनेशनल स्कूल पिंडवाड़ा के शिक्षकों ने प्रशिक्षण में भाग लिया। वहां मौजूद सभी शिक्षकों ने कार्यक्रम को अत्यधिक लाभदायक पाया और इसे उनकी शिक्षण विधियों में सुधार के लिए एक महत्वपूर्ण कदम माना। उन्होंने जोर देकर कहा कि ऐसे प्रशिक्षण कार्यक्रम न केवल शिक्षकों के ज्ञान को बढ़ाते हैं बल्कि छात्रों को उत्कृष्ट शिक्षा प्रदान करने में भी योगदान करते हैं।

वार्षिकोत्सव का आयोजन



जागरूक टाइम्स संवाददाता

रेवदर। आदर्श विद्या मंदिर भरेणा में वार्षिकोत्सव धरोहर 2025 के समारोह का आयोजन कियसा गया। प्रधानाचार्य अगराराम कुम्हार ने अतिथियों का परिचय व विद्या मंदिर का प्रतिवेदन प्रस्तुत किया। मुख्य वक्ता लकाराम चौधरी ने कहा है विद्या भारती अखिल भारतीय एक बहुत ही बड़ा संगठन है। इन विद्यालयों में संस्कार व संस्कृति शारीरिक शिक्षा नैतिक एवं आध्यात्मिक के रूप शिक्षा दी जाती है। विद्यार्थियों ने भी प्रतिभाओं का प्रदर्शन किया। उत्कृष्ट कार्य करने वाले शिक्षकों का सम्मान किया। विद्या मंदिर के आचार्य आचार्या उपस्थित रहे। यह जानकारी प्रसार प्रमुख दिनेश कुमार प्रजापत ने दी।

विद्यालय में भाविप ने किए 80 फर्नीचर भेंट



जागरूक टाइम्स संवाददाता

पिण्डवाड़ा। शहीद दिवस पर राजकीय बालिका विद्यालय अजारी में भारत विकास परिसर शाखा पिण्डवाड़ा ने 80 फर्नीचर से भेंट किए। कार्यकर्ताओं की संपर्क बैठक क्षेत्रीय महासचिव संदीप बाव्दी, प्रांतीय महासचिव डा महेंद्र गहलोत, सिरोही जिला समन्वयक डॉ सीराम के सानिध्य में आयोजित की गई। महासचिव बाव्दी ने भाविप की ओर से किए जा रहे कार्यों की जानकारी दी। उन्होंने पिंडवाड़ा शाखा द्वारा किए जा रहे हैं कार्यों की जानकारी प्राप्त की। भाविप की ओर से गोद ली राजकीय बालिका उच्च माध्यमिक विद्यालय अजारी में भामाशाह नरेश मालवीय एवं रंजित जमालवीय मातेश्वरी कंस्ट्रक्शन प्राइवेट लिमिटेड अजारी की ओर से छात्रों के बैठने के लिए 80 फर्नीचर सेट भेंट किए। भामाशाह की ओर से समय समय पर सहयोग किया जा रहा है। संस्था प्रधान के अग्रह पर विद्यालय में सरस्वती माताके मंदिर का निर्माण करवाया तथा प्राथना सभा स्टेज तैयार करने एवं पोषाहार के टिन सेड बनाने की घोषणा की गई। बाव्दी ने भामाशाहों का आभार व्यक्त किया। शाखा अध्यक्ष राकेश कांगटानी, सचिव भवेंश प्रजापत, जगदीश तिवारी, डॉ रमेश खंडेलवाल, विजय प्रकाश गौतम, डॉ दिनेश पपुरोहित, मनोहरलाल दहिया, रमेशलाल दहिया, भगवतसिंह पंड्यार, लक्ष्मी नारायण खंडेलवाल, जसवंतसिंह, सुखराज खंडेलवाल, देवीसिंह आदि मौजूद थे।

नासिक में सीएम ने प्रस्तुत किया महाराष्ट्र के विकास का रोडमैप

राज्य के औद्योगिक और सतत विकास को प्राथमिकता

■ जागरुक टाइम्स संवाददाता

नासिक। महाराष्ट्र के विकास की प्रक्रिया को केवल एक क्षेत्र तक सीमित न रखते हुए संपूर्ण राज्य के समग्र विकास को प्राथमिकता देने की बात कहते हुए मुख्यमंत्री देवेंद्र फडणवीस ने उद्यमियों के समक्ष महाराष्ट्र के विकास का रोडमैप प्रस्तुत किया। कॉन्फेडरेशन ऑफ इंडियन इंडस्ट्री (सीआईआई) यंग इंडियंस की नासिक शाखा द्वारा आयोजित पश्चिम क्षेत्र परिषद के संवाद सत्र में मुख्यमंत्री फडणवीस ने नासिक के विकास को भी गति देने का संकल्प व्यक्त किया। सीआईआई यंग इंडियंस नासिक शाखा की तीन दिवसीय बैठक का समापन रविवार को मुख्यमंत्री फडणवीस के संवाद से हुआ। इस मौके पर सीआईआईके राष्ट्रीय अध्यक्ष तरंग खुराना ने उनसे चर्चा की। मुख्यमंत्री ने इस दौरान विभिन्न मुद्दों पर बेबाकी से



नासिक के विकास को भी गति देने का संकल्प

जवाब दिए और राज्य के विकास की दिशा स्पष्ट की। उन्होंने कहा कि प्रभावी प्रशासन और निणयों के प्रभावी क्रियान्वयन के माध्यम से विकास कार्यों को गति दी जा रही है।

सबसे अधिक निवेश महाराष्ट्र में

देश में औद्योगिक और आर्थिक विकास की प्रतिस्पर्धा बढ़ रही है। 10-12 राज्य उद्योग और आर्थिक विकास में अच्छा प्रदर्शन कर रहे हैं, लेकिन महाराष्ट्र इसमें अग्रणी बना हुआ है। राज्य में निवेश के लिए अनुकूल वातावरण है, और देश में सबसे अधिक प्रत्यक्ष विदेशी निवेश (एफडीआई) महाराष्ट्र में ही हो रहा है। मुंबई और पुणे के साथ-साथ छत्रपति संभाजीनगर, नागपुर और गडचिरोली जैसे जिलों में भी निवेश हो रहा है।

औद्योगिक विकास की अपार संभावनाएं

मुख्यमंत्री फडणवीस ने कहा कि नासिक में औद्योगिक विकास की अपार संभावनाएं हैं। यहां की मानव संसाधन क्षमता और जलवायु को ध्यान में रखते हुए पर्यटन और औद्योगिक विकास के लिए बड़ा अवसर है। एचएएल (हिंदुस्तान एयरोनॉटिक्स लिमिटेड) के कारण यहां एक डिफेंस इकोसिस्टम मौजूद है। मुंबई का औद्योगिक लाभ पुणे और छत्रपति संभाजीनगर (औरंगाबाद) को मिला, अब समृद्धि महामार्ग के कारण नासिक का तेजी से विकास होगा। देश का सबसे बड़ा बंदरगाह वधान में बन रहा है, और नासिक से वहां तक ग्रीनफील्ड रोड बनाया जाएगा, जिससे नासिक को बड़ा फायदा होगा।

कृषि प्रसंस्करण उद्योग का बेहतरीन मॉडल

औद्योगिक विकास के साथ-साथ कृषि क्षेत्र के विकास के लिए भी सरकार प्रयासरत है। नासिक की पहचान उन्नत कृषि के लिए है। यह जिला अंगूर, प्याज और सब्जी उत्पादन में अग्रणी है। कृषि क्षेत्र में मूल्य संवर्धित सलाई चैन को नासिक ने सफलतापूर्वक विकसित किया है, जिसे “नासिक मॉडल” कहा जाता है। इसके अलावा, सहायी एग्री ने कृषि प्रसंस्करण उद्योग का एक उत्कृष्ट मॉडल तैयार किया है। सरकार ने स्मार्ट योजना और एग्री-बिजनेस योजना शुरू की है, जिससे किसानों को बाजार सुविधाओं का लाभ मिलेगा। प्रधानमंत्री आवास योजना के तहत 20 लाख घर बनाए जा रहे हैं।

भारतीय ज्ञान परंपरा

► भारत की पारंपरिक पद्धतियों में जलवायु समस्या का समाधान : हर्षा बंगारी

मुंबई। भारतीय निर्यात आयात बैंक (एविन्स बैंक) ने “भारतीय ज्ञान परंपरा: पर्यावरण और संपोषी विकास” विषय पर बैंक नगर राजभाषा कार्यान्वयन समिति (नराकास), मुंबई के तत्वावधान में सेमिनार का आयोजन किया। सेमिनार का उद्घाटन प्रबंध निदेशक हर्षा बंगारी और उप प्रबंध निदेशक दीपाली अग्रवाल द्वारा मुख्य अतिथि, पद्मश्री चैत्राम पवार सहित अन्य वक्ताओं के साथ दीप प्रज्वलन कर किया गया। इस अवसर पर प्रबंध निदेशक ने कहा कि हमारे ऋषि-मुनियों ने तो प्रकृति को माता के रूप में सम्मान दिया है। हमारी भारतीय पारंपरिक

पर्यावरण और संपोषी विकास विषय पर सेमिनार



जीवनशैली में प्रकृति के साथ संतुलन स्थापित करने का सिद्धांत था। आज, जब पूरी दुनिया जलवायु परिवर्तन जैसी गंभीर चुनौतियों से जूझ रही है, तब भारत की पारंपरिक पद्धतियां और आधुनिक नवाचार प्रभावी समाधान दे सकते हैं।” महाप्रबंधक नवेंद्र वाजपेयी ने सभी अतिथियों का स्वागत करते हुए सेमिनार के

विषय चयन और उसकी प्रासंगिकता पर प्रकाश डाला। उप प्रबंध निदेशक दीपाली अग्रवाल द्वारा संकल्पपत्र और अक्षयपात्र प्रमाणपत्रों से मुख्य वक्ताओं का स्वागत किया गया। कार्यक्रम में पद्मश्री चैत्राम पवार ने कहा कि जल, जंगल, जमीन, जन और पशुधन मानव अस्तित्व के लिए सबसे जरूरी हैं और भारतीय

पारंपरिक ज्ञान तथा भारतीय गांवों में वो संसाधन हैं, जो संपोषी विकास के स्प्रिंग्स को साकार कर सकते हैं। तामुल प्लेट्स मार्केटिंग प्रा. लि के संस्थापक और सीईओ अरिंदम दासगुप्ता ने कहा कि इस धरती पर जो कुछ भी पर्यावरण को किसी भी तरह का नुकसान पहुंचाए बिना सरलता से इसी धरती में मिल जाए, गायब हो जाए, अदृश्य हो जाए, वही संपोषी है। अनुटी की संस्थापक जयमाला गुप्ता ने कहा कि संपोषी विकास में महिलाओं व युवाओं की भूमिका अहम है अतः संपोषी पद्धतियों को बढ़ावा देने के लिए उनका कोशल विकास जरूरी है।

भाजपा नेता मोहन मिश्र का अभिनंदन

■ जागरुक टाइम्स संवाददाता

मुंबई। बिहार दिवस के उपलक्ष्य में बिहारी समाज के प्रमुख त्योहार ‘छठ उत्सव’ को मुंबई में शुरू करने वाले भाजपा नेता मोहन मिश्र का रविवार को अभिनंदन किया गया। इस अवसर पर मुंबई भाजपा के उपाध्यक्ष अमरजीत

मिश्र ने सिद्धिविनायक गणेश जी की प्रतिमा व असमिया गमछा देकर सम्मानित किया गया। मीरा भयंदर स्थित मोहन मिश्र के निवास पर अमरजीत मिश्र के अलावा ज्ञानेन्द्र सिंह, पंकज सिंह, त्रिपुरादेवी, रश्मि मिश्रा, अनुपमा शुक्ला आदि लोग उपस्थित थे।



खार में ‘जैन यूथ ग्रुप’ का रक्तदान शिविर

■ जागरुक टाइम्स संवाददाता

मुंबई। जैन यूथ ग्रुप खार, मुंबई के तत्वाधान में रविवार को 8वां रक्तदान शिविर आयोजित हुआ। ग्रुप के मनोज जैन एवं विक्रम जैन ने बताया कि रक्तदान शिविर में 31 महिलाओं सहित 111 रक्तदाताओं ने रक्तदान किया। रक्तदान में नरेंद्र परमार मुख्य अतिथि उपस्थित रहे। जिनको तिलक लगाकर एवं शॉल भेंट कर सम्मानित किया गया। शिविर के लाभार्थी मातुशी पानी बाई रतन चंद कोठारी परिवार से परस कोठारी, विकास कोठारी रहे। शिविर को सफल बनाने में विनोद जैन,

► नरेन्द्र परमार ने किया अपना 31वां रक्तदान
► 31 महिलाओं सहित 111 लोगों ने दिया रक्त



अशोक कटारिया, नीलेश पोखरना, राकेश शाह, राजेश पारलेचा एवं सभी सदस्य बंधुओं एवं रक्तदाताओं का सहयोग रहा। शिविर में अतिथि रूप में लोकेश दोशी, ललित राठौड़

शक्ति, दिलीप धोका, बाबूलाल चोपड़ा, नितिन राणावत, अमित मेहता, मीठालाल राठौड़ उपस्थित रहे। शिविर में मुख्य अतिथि नरेन्द्र परमार ने अपना 31 वां रक्तदान

किया और खार जैन यूथ ग्रुप के सेवाथ कार्य की सराहना करते हुए समाज एवं युवाओं में प्रेरणा का स्रोत बताया। शिविर मिट्टा मेमोरियल हॉस्पिटल ब्लैंड बैंक की सेवा रही।

सोशल मीडिया इन्फ्लुएंसर को धमकी

मुंबई। मुंबई के बांगूर नगर इलाके में रहने वाली मशहूर सोशल मीडिया इन्फ्लुएंसर और एक्ट्रेस एंजल राय को जान से मारने की धमकियां मिल रही हैं। उन्होंने दावा किया है कि पिछले कुछ समय से यह शख्स उन्हें जिंदा जलाने और टुकड़ों में काटने की धमकी दे रहा है। जिससे वह बेहद डरी हुई हैं। धमकियों से परेशान होकर एंजल ने अब कानूनी कदम उठाते हुए बांगूरनगर पुलिस स्टेशन में शिकायत दर्ज कराई है। पुलिस ने अज्ञात के खिलाफ केस दर्ज कर जांच शुरू कर दी है।



■ मुंबई। मुंबई एयरपोर्ट पर रविवार को सिक्किम के राज्यपाल ओमप्रकाश माथुर के मुंबई आगमन पर उन्हें पुष्पगुच्छ देकर सत्कार करते महाराष्ट्र के पूर्व मंत्री राज के.पुरोहित, भाजपा युवा नेता राहुल जैरण, जीतूभाई दवे समेत अन्य पार्टी कार्यकर्ता मौजूद रहे।

भामाशाह ने अस्पताल में भेंट की तीन नेबुलाइजर मशीन

जागरुक टाइम्स संवाददाता कालंद्री। कस्बे के राजकीय सामुदायिक स्वास्थ्य केंद्र में भामाशाह धुडाराम पुत्र दीपाराम प्रजापत की तरफ से तीन नेबुलाइजर मशीन भेंट की गई। अस्पताल प्रभारी डॉक्टर सुरेंद्रसिंह ने बताया कि नेबुलाइजर मशीन का उपयोग सांस लेने में मदद करने के लिए किया जाता है। अस्पताल प्रभारी डॉ सिंह ने भामाशाह का आभार व्यक्त किया।

भायंदर में सातवां मेगा मेडिकल कैंप

► चार सौ लोगों ने लिया स्वास्थ्य लाभ



भायंदर। मैथिल विकास प्रतिष्ठान (एमवीपी) द्वारा भक्तिलोक हॉस्पिटल, मीरारोड के प्राण में सातवां मेगा मेडिकल कैंप 2025 का भव्य आयोजन किया गया। पश्चिम चंपारण के पूर्व विधायक सचिन्द्र सिंह ने भी कार्यक्रम में भाग लिया और बिहार में इसी तरह के कैंप आयोजित करने की आवश्यकता जताई। इस कैंप में लगभग 400 लोगों ने स्वास्थ्य सेवाओं का लाभ उठाया, जिनमें 200 लोगों को मुफ्त चश्मा वितरित किया गया। विशेषज्ञ डाक्टरों की टीम ने फिजिशियन, जनरल सर्जन, ऑर्थोपेडिक सर्जन, गायनाकोलॉजिस्ट, डर्मटोलॉजिस्ट, नेत्र सर्जन, डेंटिस्ट, होम्योपैथ,

फिजियोथेरेपिस्ट और डाइटिशियन के रूप में सेवाएं दीं। एमवीपी के अध्यक्ष अमोद कुमार झा, सचिव पं. गौरीकांत झा तथा कोर कमिटी के सभी सदस्य, संयोजक डा. मोहन झा सहित सभी डाक्टरों, पैथोलॉजी

टीम, मेडिकल प्रतिनिधियों, तकनीशियनों को धन्यवाद दिया। उन्होंने समाज सेवा की इस भावना को भविष्य में भी निरंतर बनाए रखने का संकल्प लिया।

अभय योजना का लाभ उठाएं करदाता

मुंबई। जीएसटी कानून नया होने के कारण शुरूआती दौर में व्यापारियों और करदाताओं द्वारा जीएसटी कानून के अनुपालन और कर भुगतान में अनजाने में कुछ गलतियां हुई हैं। इन गलतियों के कारण ब्याज और जुर्माने का आर्थिक बोझ करदाताओं पर न पड़े, साथ ही वस्तु एवं सेवा कर से संबंधित विवादों का आसानी से निपटारा हो सके, इसके लिए केंद्र और राज्य सरकार ने जीएसटी अभय योजना शुरू की है। पात्र करदाता इस योजना का 31 मार्च तक लाभ लें, ऐसी अपील वस्तु एवं सेवा कर विभाग द्वारा की गई है। यदि किसी स्पष्टीकरण या सहायता की आवश्यकता हो, तो अपने नोडल या क्षेत्रीय जीएसटी अधिकारी से संपर्क करें, ऐसी अपील वस्तु एवं सेवा कर विभाग द्वारा की गई है। इस योजना के अंतर्गत वित्तीय वर्ष 2017-18, 2018-19 और 2019-20 से संबंधित सीजीएसटी अधिनियम की धारा 73 के तहत जारी किए गए मांग आदेश लाभ के लिए पात्र हैं। इसके अतिरिक्त, जिन मामलों में पहले धारा 74 के तहत मांग आदेश जारी किए गए थे, लेकिन अपीलीय अधिकारी, अपीलीय न्यायाधिकरण या न्यायालय के निर्देशानुसार उन्हें धारा 73 में परिवर्तित किया गया है, वे भी अभय योजना के अंतर्गत लाभ के लिए पात्र हैं। योजना की शर्तों के अनुसार, केवल मूल कर राशि का भुगतान करने पर उस पर लगने वाला ब्याज और जुर्माना माफ किया जाएगा। ब्याज और जुर्माने की माफी के साथ इन मामलों का निपटारा करने का अवसर करदाताओं को इस योजना के माध्यम से उपलब्ध कराया गया है।

■ नोडल या क्षेत्रीय जीएसटी अधिकारी से करें संपर्क

शिवसेना सांसद नरेश म्हस्के की मांग संजय राउत के खिलाफ तुरंत कार्रवाई हो

दिनेश चन्द्र रावल/ जागरुक टाइम्स

ठाणे। उबाठा सांसद एवं राज्यसभा सांसद संजय राउत द्वारा मानसिक उत्पीड़न से पीड़ित स्वप्ना पाटकर को न्याय दिलाने के लिए शिवसेना महिला गठबंधन मुख्यमंत्री देवेंद्र फडणवीस, उपमुख्यमंत्री एकनाथ शिंदे और उपमुख्यमंत्री अजीत पवार को एक जापन सौंपेगी। संजय राउत 2016 से स्वप्ना पाटकर को परेशान कर रहे हैं। सांसद म्हस्के ने मांग की कि सरकार तुरंत राउत की जांच करे और स्वप्ना पाटकर को न्याय प्रदान करे ताकि महाराष्ट्र में दिशा सलियान मामला फिर न हो। वह ठाणे में आयोजित एक संवाददाता सम्मेलन में बोल रहे थे। स्वप्ना पाटकर ने 'एक्स' पर पोस्ट कर मुख्यमंत्री और उपमुख्यमंत्री से न्याय की मांग की है, क्योंकि शिकायत के नौ साल और मामला दर्ज होने के तीन साल बाद भी पुलिस ने राउत के खिलाफ कार्रवाई नहीं की है। इसके बाद सांसद म्हस्के ने रविवार को प्रेस कॉन्फ्रेंस कर पाटकर के लिए न्याय की मांग की। उन्होंने कहा कि राउत के खिलाफ वक्कोला पुलिस स्टेशन में संज्ञेय अपराध दर्ज किया गया

है। स्वप्ना पाटकर के प्रति संजय राउत की अभद्र टिप्पणी सोशल मीडिया पर उल्लब्ध है। राउत का समर्थन कौन कर रहा है और क्या किसी ने राज्यसभा सांसद को इस तरह से महिलाओं को परेशान करने की विशेष अनुमति दी है। राउत के खिलाफ मामला दर्ज होने के बाद भी अभी तक उसकी जांच क्यों नहीं की गई? क्या स्वप्ना पाटकर को भी दिशा सलियान जैसी युवती की तरह आत्महत्या करने के बाद ही न्याय मिलेगा? स्वप्ना पाटकर को न्याय प्रदान की मांग कर रही हैं। सांसद म्हस्के ने सवाल उठाया कि इस संबंध में उड़ब ठाकरे और रश्मि ठाकरे की क्या भूमिका है। सांसद म्हस्के ने संजय राउत की कड़ी



■ शिवसेना महिला मोर्चा सीएम को सौंपेगी ज्ञापन

आलोचना करते हुए उन्हें महाराष्ट्र पर कलंक बताया। राउत चौबीसों घंटे सिर्फ राजनीति करते हैं। उन्होंने राज्य में एक किडरागर्टन भी शुरू नहीं किया है। यह दुर्भाग्यपूर्ण है कि राउत अब शरद पवार की आलोचना कर रहे हैं। शरद पवार को कम से कम अब तो राउत जैसे धोखेबाज व्यक्ति को दूर रखना चाहिए।

संदीप देशपांडे को बनाया शहर अध्यक्ष

मनसे ने की संगठनात्मक ढांचे में बड़ा बदलाव

■ जागरुक टाइम्स संवाददाता

मुंबई। आगामी मुंबई नगर निगम चुनावों से पहले महाराष्ट्र नवनिर्माण सेना (एमएनएस) ने पार्टी संरचना में कुछ महत्वपूर्ण बदलाव किए हैं। रविवार को मुंबई में मनसे की एक महत्वपूर्ण बैठक हुई। इसमें बदलाव का ऐलान किया गया और अमित ठाकरे को अहम जिम्मेदारी दी गई है। इतने वर्षों में यह पहली बार है कि इस तरह के बदलाव किए गए हैं। पार्टी अध्यक्ष राज ठाकरे ने खुद इसकी जानकारी दी। राज ठाकरे ने कहा, मुंबई में कुछ नए पद बनाए गए हैं। मुंबई में पहली बार एक शहर अध्यक्ष और एक उप शहर अध्यक्ष होगा। अब तक पार्टी में एक संभाग अध्यक्ष होता था। अब एक शहर अध्यक्ष और एक उप शहर अध्यक्ष होगा। शहर अध्यक्ष के रूप



में संदीप देशपांडे के नाम की घोषणा की। कोलाबा से माहिम-शिव तक की जिम्मेदारी यशवंत किलेदार को



सौंपी गई है। पश्चिमी उपनगरीय भाग कुणाल मेनकर को और पूर्वी भाग योगेश सावंत को सौंपा गया है।

यह एक महत्वपूर्ण जिम्मेदारी है। बहुत बड़ा भरोसा दिखाया गया है। हमारा पहला काम मिशन मुंबई होगा। बीएमसी चुनाव जोरदार और जोरदार तरीके से लड़ा जाएगा। हम अधिक से अधिक नगरसेवकों का चुनाव करेंगे। राज ठाकरे ने नियुक्तियों के बारे में सोचा होगा। हम निश्चित रूप से बीएमसी में बदलाव देखेंगे। मनसे मिशन महानगरपालिका आज से शुरू होती है।

संदीप देशपांडे

► पार्टी ने शुरू की मनपा चुनावों की तैयारी
► कुणाल और योगेश के जिम्मे पश्चिमी उपनगर

महाराष्ट्र में यह संरचना अप्रैल-मई में होगी लागू

राज ठाकरे ने बताया कि ठाणे में भी ऐसी ही एक केंद्रीय समिति होगी, जिसमें अविनाश जाधव, राजू पाटिल, अभिजीत पानसे, गजानन काले शामिल होंगे। यह दोनों तरफ एक पार्टी बनाने के लिए बनाई गई है। यह संरचना पूरे महाराष्ट्र में लागू की जाएगी। यह एक बदलाव है जो वर्तमान में मुंबई और ठाणे में किया जा रहा है। यह संरचना महाराष्ट्र में अप्रैल-मई के महीनों में लागू की जाएगी।

क्रांतिकारी भगत सिंह, राजगुरु और सुखदेव को दी श्रद्धांजलि



■ मुंबई। महाराष्ट्र के राज्यपाल सी.पी.राधाकृष्णन ने रविवार को राजभवन, मुंबई में शहीद दिवस के अवसर पर महान क्रांतिकारी भगत सिंह, राजगुरु और सुखदेव के चित्रों पर पुष्पांजलि अर्पित कर उन्हें श्रद्धांजलि दी। इस अवसर पर राजभवन के अधिकारी एवं राज्य पुलिस के अधिकारी उपस्थित थे।



■ नासिक। शहीद दिवस के अवसर पर मुख्यमंत्री देवेंद्र फडणवीस ने नासिक की सुबह सरकारी विश्रामगृह में शहीद भगत सिंह, शहीद राजगुरु और शहीद सुखदेव की प्रतिमाओं पर पुष्पहार अर्पित कर उन्हें श्रद्धांजलि दी। इस अवसर पर विभागीय आयुक्त डा. प्रवीण गेडाम, पुलिस आयुक्त संदीप कर्णिक, जिलाधिकारी जलज शर्मा आदि उपस्थित थे।



■ मुंबई। शहीद दिवस के अवसर पर रविवार को राज्य की मुख्य सचिव सुजाता सोनिक ने शहीद भगत सिंह, सुखदेव और राजगुरु की प्रतिमाओं पर पुष्पहार अर्पित कर उन्हें श्रद्धांजलि दी।

शहीद दिवस पर रक्तदान शिविर का आयोजन



जागरूक टाइम्स संवाददाता सादुलपुर। स्वयं सेवा शिक्षा विकास समिति, राजगढ़ एवं निफा के द्वारा इंटरनेशनल अभियान संवेदना 2 के अंतर्गत शहीद दिवस पर एक विशेष रक्तदान शिविर का आयोजन किया जा रहा है। सुबह 10 बजे से 3 बजे तक रिडि सिडि मल्टीस्पेशलिटी अस्पताल, गोगाजी मन्दिर के पास, राजगढ़ में आयोजित इस शिविर में युवाओं का जोश सराहनीय रहा। शिविर का शुभारंभ सादुलपुर विधायक मनोज न्यांगली, मुख्य ब्लॉक शिक्षा अधिकारी बबलेश शर्मा, समिति संरक्षक सुनील लाम्बा, डॉ. कौशल पुनिया, गणेश दाधीच, आयोजक दलीप कुमार जांगिड़, शंकरलाल प्रजापत, सांवरमल स्वामी, इन्द्रचन्द मीणा, बहादुर प्रजापत, किशनलाल नाई, जिलाध्यक्ष सुशील कुमार पुनिया, सुखवीर सिंह चाहर, प्रवीण लहरी, मोहम्मद याकुब, रामावतार शर्मा, शौकत खान सहित गणमान्य नागरिक जनों

शयोंपत सिंह, सदीप पुनिया, अनिश, प्रदीप, सतवीर, नरेश, अजीत, रमजान खान, अनुज, जितेन्द्र सैनी, रूपेश सोनी इत्यादि युवाओं ने बढ़चढ़कर सहयोग किया, वहीं रक्तदान कर अमर शहीदों को श्रद्धांजलि अर्पित की। समिति अध्यक्ष डॉ. दीपचंद साहू ने सभी का आभार व्यक्त किया और इस प्रकार के आयोजनों को आवश्यक बताया।

डाबली ढाणी में क्रातिवीरों को किया नमन

सादुलपुर। रविवार को युवा भारत मातृभूमि अभ्यूद्य इकाई भारत मातृभूमि अभ्यूद्य इकाई भगतसिंह नवयुवक मण्डल संस्थान के जिला प्रवक्ता योगाचार्य नरेन्द्र भारतीय के सानिध्य में अमर क्रांतिकारी भगतसिंह राजगुरु और सुखदेव का बलिदान दिवस पुष्पांजलि अर्पित कर नमन कर माना। कार्यक्रम में प्रधान गिरधारी लाल खीचड़, सरपंच अनिल शयोरान, शिक्षाविद अमरसिंह डेरुवाल, भंवरसिंह चौहान, फोजि रघुवीर कालेर, राजू डांगी, चौधरी सुरेश झाझड़िया, चुनीलाल गोदारा, शेरसिंह एचरा, जयसिंह, राजेश नेशल, देवकरण कस्वा, गुणन प्रजापति, जीतू शर्मा, भगतसिंह राठौड़, अमरचंद, मुकेश दीपक, अशोक दलीप झाझड़िया आदि सहित ग्रामीण जन उपस्थित थे। योगाचार्य भारतीय ने देशभक्ति से ओतप्रोत कविता प्रस्तुत की। सभी ने भारत माता की जय वन्दनातरम, इंकलाव जिन्दाबाद के जयघोष लगाए।

चिकित्सा एवं स्वास्थ्य क्षेत्र में ताम्बाखेड़ी सरपंच बलवीर मेहरा सम्मानित



जागरूक टाइम्स संवाददाता सादुलपुर। राजगढ़ तहसील के तांबाखेड़ी गांव की ग्राम पंचायत के सरपंच बलबीर मेहरा को उल्लेखनीय सेवा कार्यों के लिए सम्मानित किया गया है। मिली जानकारी के अनुसार परिवार कल्याण एवं ग्राम पंचायत क्षेत्र में ग्रामीणों के लिए चिकित्सा सेवाओं के यथोचित प्रबंधन के लिए सरपंच बलबीर मेहरा को जिला स्तरीय समारोह में सम्मान नवाजा गया है। मुख्य चिकित्सा एवं स्वास्थ्य अधिकारी डॉ. मनोज शर्मा सहित अन्य अधिकारियों ने मेहरा को प्रशस्ति पत्र एवं प्रतीक चिन्ह के साथ 50 हजार रुपए का पुरस्कार भी प्रदान किया है। उल्लेखनीय है कि पहली बार सरपंच बने बलबीर मेहरा ने अपने ग्राम पंचायत क्षेत्र में विशिष्ट विकास और सेवा कार्य कराए हैं। इनके द्वारा ग्राम पंचायत की सुचारु

मैराथन में दौड़े प्रतिभागी



जागरूक टाइम्स संवाददाता आबूरोड। लायंस क्लब आबूरोड अगवली मैराथन में बड़ी संख्या में प्रतिभागियों ने जोश, उमंग और फिटनेस के जज्बे के साथ भाग लिया। 3व 5 किमी स्न र्वक कैटेगरी में हर उम्र के लोगों ने जोश के साथ दौड़ लगाई। मानपुर के बड़े पुल से मैराथन शुरू हुई। विजेता को पदक देकर सम्मानित किया गया। आईटीओ, एसीजेएम माउंट आबू अविनाश शर्मा व गणमान्य नागरिक मौजूद थे।

शिविर में 250 मरीजों की जांच



जागरूक टाइम्स संवाददाता झाड़ोली। राजकीय उच्च माध्यमिक विद्यालय सिवेरा में पेंसिफिक मेडिकल कॉलेज एंड हॉस्पिटल उदयपुर द्वारा बाबूलाल पालीवाल पुत्र अचलदास पालीवाल पुत्र सरपंच की स्मृति में निःशुल्क स्वास्थ्य जांच शिविर का आयोजन किया गया। जिसमें लगभग 250 लोगों ने ओपीडी जांच करवाकर निशुल्क दवाइयां विरहित की गईं। 50 मरीज जो विभिन्न बिमारियों की जांच एव इलाज के लिए पेंसिफिक हॉस्पिटल ले जाए गए। जिला परिषद सदस्य किरण पुरोहित और

नरेश राजपुरोहित का सानिध्य रहा। सरपंच कहैयालाल, पूर्व सरपंच ताराराम पालीवाल, प्रधानाचार्य बाबूलाल मीना, उप सरपंच मौकाराम मीना, समाज सेवी मनोज पालीवाल, निमेश पालीवाल, हरमत्तसिंह, डूंगरदास, नारायण दास, मुकेश पालीवाल, देवाराम राठौड़, दुपेन राठौड़, विक्रम देवासी, अजबाराम , प्रकाश, नेकाराम अन्य ग्रामीण उपस्थित रहे। कार्य म का आयोजन सुरेश पालीवाल ने कराया। पेंसिफिक हॉस्पिटल के महेंद्रसिंह राजावत भी उपस्थित रहे।

भीम आर्मी भारत एकता मिशन की बैठक का आयोजन



जागरूक टाइम्स संवाददाता बाली। डॉ. अम्बेडकर और काशीराम की विचारधारा बहुजन हिताय, बहुजन सुखाय को आगे बढ़ाने के लिए भीम आर्मी भारत एकता मिशन में बैठक का आयोजन फाल्गुना में किया गया। बैठक में बाली तहसील कार्यकारिणी का विस्तार किया गया। जिसमें रामलाल कांगड़ी महामंत्री, प्रताप कुमार संगठन मंत्री, प्रकाश कुमार धनी प्रवक्ता, मुकेश कुमार चंदेल मीडिया प्रभारी, मांगीलाल फलना गांव पंचायत अध्यक्ष, किशाराम चामुंडी ग्राम पंचायत अध्यक्ष पद भार नियुक्त किया गया। भीम आर्मी पाली जिला उपाध्यक्ष श्रवण

कुमार सरगा ने कहा की संविधान के दायरे में रहकर, यह प्रत्येक व्यक्ति के अधिकारों की रक्षा की उम्मीदों को साकार करने के लिए कार्यरत है। अंतः विजय हमारे संपूर्ण बहुजन समाज की होगी। बैठक में बाली तहसील अध्यक्ष दुदराम परिहार, उपाध्यक्ष जावेद खान, अर्जुन कुमार सह संगठन मंत्री, मोहन माधव फालना गांव कार्यकारिणी, संजय मेशन बीजापुर सहित सदस्य मौजूद रहे। बैठक में सभी सदस्यों का चयन अध्यक्ष, जय भारत, जय संविधान, जय जोहार, जय मूलनिवासी, नीला सलाम, भीम आर्मी जिंदाबाद के नारे लगाए।

बालिका शिक्षा को बढ़ावा देने 5 विद्यालयों का चयन



जागरूक टाइम्स संवाददाता सुमेरपुर। राजस्थान शिक्षक संघ राष्ट्रीय के आह्वान पर रविवार को नगर के मुख्य ब्लॉक शिक्षा अधिकारी कार्यालय परिसर हॉस्टल में राजस्थान शिक्षक संघ उपशाखा सुमेरपुर अध्यक्ष प्रताप सिंह की अध्यक्षता एवं प्रवासी कार्यकर्ता सुरेंद्र सिंह राणावत व जिलाध्यक्ष संग्राम सिंह राणावत के सानिध्य में संकुल के समस्त पीइडओ व यूसीइडओ के संयोजक, सह संयोजक व महिला सहसंयोजक कार्यकर्ताओं की बैठक का आयोजन किया गया। जिसमें विभिन्न प्रस्ताव लिए गए। जिला महासमिति सदस्य मदन नानीवाल ने बताया कि बैठक में 30 मार्च को नव वर्ष प्रतिपदा का पर्व मनाते व 14 अप्रेल को

सामाजिक समरसता दिवस के आयोजन की रूपरेखा तैयार की गई। मई में सदस्यता अभियान संकुल स्तर से प्रारंभ करने के बारे में भी विचार विमर्श किया गया। हमारा विद्यालय हमारे तीर्थ के तहत राजकीय उच्च माध्यमिक विद्यालय हिगोला का चयन किया गया। बालिका शिक्षा को बढ़ावा देने के लिए ब्लॉक में से पांच विद्यालय को चयनित किया गया। बैठक में राजस्थान शिक्षक संघ उप शाखा सुमेरपुर के मंत्री ओमप्रकाश नैषणव, कार्यालय मंत्री महेंद्र सुथार, प्रताप सिंह राजपुरोहित, दिनेश मीणा, पूनम परिहार, कीकाराम रांगी, दिनेश सिंह मीणा, हनवत सिंह, सुपारम, गणपत सिंह चंपावत, भंवरलाल देवड़ उपस्थित थे।

निविदाओं के जांच की मांग

आबूरोड। पार्षद अर्जुनसिंह ने पालिका ईओ दीपिका वीरवाल को जापन देकर पालिका के विभिन्न टेंडर की जांच कराने की मांग की। जापन के अनुसार पालिका बोर्ड की गत बैठक में निर्णय लिया गया था कि पालिका द्वारा आमंत्रित की जाने वाली सभी निविदाएं अनिवार्य रूप से स्थानीय समाचार पत्रों में प्रकाशित की जाए। पालिका के आधिकारिक पोर्टल पर ही अपलोड की जाए। उसके बावजूद पालिका की स्टेर शाखा द्वारा गत 6 महीने में करोड़ों रुपए के टेंडर आमंत्रित किए गए। अल्पकालीन निविदा एवं सीमित निविदा के नाम पर अनियमितता की जा रही है। ऐसे किसी भी निविदा की स्थानीय ठेकेदारों, फर्मों, सरलायों को जानकारी ही नहीं मिल रही है। चुनिंदा फर्म से एक, दो कॉपी लेकर औपचारिकता की जा रही है। महज दो तीन फर्म को लावां, करोड़ों के कागदपिंश जारी किए जा रहे हैं। जापन में पूरे मामले की जांच करवाने की मांग की है।

शिक्षा से ही समाज में बदलाव संभव, संगठन से सामाजिक बदलाव संभव

जागरूक टाइम्स संवाददाता बाली। बाली तहसील स्तरीय बामसेफ एवं भारत मुक्ति मोर्चा का बहुजन स्नेह मिलन, सम्मान समारोह एवं प्रबोधन कार्यक्रम मेघवाल समाज छात्रावास फालना में संपन्न हुआ। बामसेफ संगठन ब्लॉक अध्यक्ष मुकेश मेशन ने बताया कि कार्य म में उद्घाटक मोती बाबा फूले, मुख्य अतिथि भावाराम चौधरी, अध्यक्षता मोतीलाल सिंघानिया राष्ट्रीय अध्यक्ष भारतीय विद्यार्थी छात्रावास संघ नई दिल्ली एवं अतिविशिष्ट अतिथि ब्लॉक मुख्य चिकित्सा अधिकारी बाली डॉ हितेंद्र वागोरिया ने कार्यक्रम का शुभारम्भ किया। मुख्य अतिथि भावाराम चौधरी ने कहा कि शिक्षा से ही समाज में बदलाव संभव, संघटन से सामाजिक बदलाव संभव हो सकता है। बदलाव के लिए जूनून



होना जरूरी, बिना जूनून के बदलाव संभव नहीं हो सकता है। कार्य म में बाली तहसील के सेवानिवृत्त, पदोन्नति, नव नियुक्त कर्मचारी अधिकारियों का सम्मान किया गया। इस अवसर पर बहुजन समाज के उभरते व्यवसायियों, जनप्रतिनिधियों का भी सम्मान किया गया। इस कार्यक्रम के गोमाराम रमेशा, संयोजक जवानराम परमार, कार्यक्रम प्रभारी कपूराराम पारीगी, अरविन्द मेघवंशी, नथराम परमार, मांगीलाल परिहार, सकाराम भाटी, जितेन्द्र कुमार जनवा, मांगीलाल गहलोत, वकाराम बामनिया, मगाराम सोनल, जसराज सिघवी, प्रवीण कुमार बारपाल, मोटाराम माधव, दिनेश मैशन, शातिलाल मेन्शन, विनोद परिहार, जगदीश राणा, नरेश कुमार तथा बामसेफ भारत मुक्ति मोर्चा तहसील शाखा बाली के सभी कार्यकर्ताओं ने भाग लिया।

सर्वसम्मति से मेवाड़ा सदस्य मनोनीत

जागरूक टाइम्स संवाददाता सुमेरपुर। कबीर गोशाला सेवा समिति का होली स्नेह मिलन एवं कार्यकारिणी की बैठक रविवार को कॉम्बेश्वर भवन में अध्यक्ष कालूराम भाटी के सानिध्य में आयोजित हुई। बैठक में गोशाला की विभिन्न समस्याओं एवं आने वाले समय में गर्मियों को देखते हुए पौधरोपण पर चर्चा हुई। गोशाला के उपाध्यक्ष शिवलाल माली द्वारा गांव मोरडू से कबीर गोशाला तक रोड के दोनों ओर नीम के पेड़ व जाली लगाने का सम्पूर्ण खर्च अपनी तरफ से वहन करने की सहमति प्रदान की। पेड़ लावाने सदस्य गोविंद राठौड़ व पंकज राज मेवाड़ा को जिम्मेदारी सौंपी। गोशाला में चारा गोदाम के लिए भामाशाह को जोड़कर निश्चर्त



भाव से सेवा कर प्रोत्साहित करने की बात कही एवं गोशाला के ग्वालों एवं महिला मजदूर कर्मियों की समस्याओं का भी निस्तारण किया गया। इस दौरान नए सदस्य के रूप में भारतीय रेडस सोसायटी के चार्टर अध्यक्ष पंकज राज मेवाड़ा को सर्वसम्मति से सदस्यता प्रदान की गई। अंत में संस्थान सदस्यों

संगठन को मजबूत करने एवं किसानों व आमजन के मुद्दों को प्रमुखता से उठाएंगे : भीमराज जाखड़

जागरूक टाइम्स संवाददाता चूरू। चूरू विधानसभा क्षेत्र में शहर व देहात ब्लॉक कांग्रेस कार्यालय मेंडेलिया हाउस चूरू में चूरू जिला अध्यक्ष इन्द्राज खिचड़ की अध्यक्षता तथा चूरू विधानसभा प्रभारी भीमराज जाखड़ के मुख्य अतिथ्य में ब्लॉक स्तरीय संगठनात्मक बैठक का आयोजन किया गया। बैठक के दौरान चूरू विधानसभ प्रभारी भीमराज जाखड़ ने पार्टी के कार्यकर्ताओ व पदाधिकारियों से ब्लॉक स्तर पर पार्टी को संगठित और मजबूत बनाने के लिए किए जाने वाले प्रयासों पर जोर दिया। उन्होंने पार्टी से जुड़े कार्यकर्ताओं व पदाधिकारियों से कहा कि जनता के बीच जाकर उनसे जुड़े मुद्दे और



समस्याओं पर बात करें, वही विधानसभा में पार्टी के विधायकों के माध्यम से जन समस्याओं के मुद्दे को उठाने का प्रयास करें, ताकि चुनाव के समय हमें वोट मांगने जनता के बीच जाने की आवश्यकता ना पड़े, बल्कि जनता खुद यह महसूस करें कि उनकी परेशानियों में हम उनके साथ खड़े रहे तो, हम आपको वोट देगे ऐसी स्थिति बननी चाहिए। उन्होंने कहा कि प्रदेश में लॉ

एंड ऑर्डर की स्थिति बहुत खराब है, किसान फसलों के खराब होने से परेशान हैं, वहीं आमजन को विभिन्न समस्याओं का सामना करना पड़ रहा है, ऐसी स्थिति में ब्लॉक स्तर पर कांग्रेस पार्टी के कार्यकर्ता व्यक्तिगत जिम्मेदारी समझे हुए जनता के साथ खड़े हो और उनकी समस्याओं के निराकरण के लिए पुरजोर प्रयास करें।

शहीद दिवस पर रक्तदान कर भगतसिंह, सुखदेव और राजगुरु को दी श्रद्धांजलि



जागरूक टाइम्स संवाददाता चूरू। भारत की आजादी के महानायक सरदार भगतसिंह, सुखदेव और राजगुरु के बलिदान दिवस पर मिस्टर चूरू राकेश बेनिवाल के नेतृत्व में भरतीया अस्पताल स्थित ब्लड बैंक में रक्तदान कर श्रद्धांजलि दी गई। इस अवसर पर राकेश बेनिवाल के साथ शिशुपाल बुडानिया, अशोक हुड्डा, अमित ढाका और विनोद गोदारा ने रक्तदान किया। श्रद्धांजलि सभा की अध्यक्षता करते हुए हरफूलसिंह भांभू ने कहा कि अन्याय और

खिलाफ भी थी। जाट विकास संस्थान चूरू के अध्यक्ष सोहनलाल फोगेडिया ने कहा कि भगतसिंह के जीवन से प्रेरणा लेते हुए युवाओं को राष्ट्रीय एकता और सद्भाव को बढ़ावा देना चाहिए। सामाजिक कार्यकर्ता दलीप सरावा ने भगतसिंह को आजादी का महानायक और युवाओं का आदर्श बताते हुए इस अवसर पर युवाओं के रक्तदान करने के लिए अभिनंदन किया। कार्यक्रम में हेमंत सिहाग, ओमप्रकाश रणवा, सहायक आयुक्त जीएसटी भागीरथ चाहर, सहोदाम पुनिया और गंगाराम कड़वासरा ने भी विचार व्यक्त किए। कार्यक्रम में अनिल रणवा, राजेन्द्र बलारा, एफसीआई प्रभारी अधिकारी राजेश पिलानिया, एडवोकेट कन्हैयालाल रणवा, रामनिवास भांभू, कपिल धांधू, वरिष्ठ चिकित्सा अधिकारी आशीष कुलहरी, नर्सिंग अधिकारी जयपाल गोदारा, कार्सलर दलीप कुमार, नर्सिंग अधिकारी महेंद्र भांभू, खेमचंद स्वामी, महमूद अली, एलटी पूनम, नर्सिंग अधिकारी प्रियंका फोगेडिया, नेताराम भाकर आदि उपस्थित रहे।

बलिदान दिवस पर शहीदों को याद किया



जागरूक टाइम्स संवाददाता सादुलपुर। शहीद भगत सिंह, राजगुरु और सुखदेव के बलिदान दिवस पर तारानगर के साहवा सडक मार्ग पर स्थित बालाजी मंदिर के पास उनको पुष्पांजलि अर्पित की। इस अवसर पर शहीद भगत सिंह की प्रतिमा पर माल्यार्पण कर पुष्पांजलि अर्पित की गई। इस अवसर पर कॉमरेड एडवोकेट निर्मल कुमार प्रजापत, भाजपा नगर मंडल अध्यक्ष अनूप खंडेलवाल, क्षत्रिय विकास संस्थान अध्यक्ष वीर बहादुर सिंह राठौड़ तारानगर, पूर्व पार्षद विशाल शर्मा, एडवोकेट जितेंद्रसिंह राठौड़, नरेश झाझड़िया, उप नेता त्रिपक्ष नगरपालिका तिलोक रंगर, बलवीर सिंह राठौड़, प्रमोद बेनीवाल, किशन शर्मा, लक्ष्मणसिंह खोंचो, नंदू पटौर सहित काफी लोग उपस्थित थे।

नई दिल्ली। ईशान किशन के शतक और ट्रेविस हेड की फिफ्टी की बदौलत सनराइजर्स हैदराबाद ने आईपीएल 2025 के दूसरे मुकाबले में राजस्थान रॉयल्स को 44 रन से हराकर 18वें सीजन का जीत के साथ आगाज किया। टॉस हारकर पहले बल्लेबाजी करने उतरी सनराइजर्स हैदराबाद ने 20 ओवर में 6 विकेट खोकर 286 रन बनाए थे। यह आईपीएल इतिहास का दूसरा सबसे बड़ा स्कोर है। जवाब में ध्रुव जुरेल की कप्तानी वाली टीम 20 ओवर में 6 विकेट खोकर 242 रन ही बना सकी।



हैदराबाद का विजयी आगाज ईशान के शतक में उड़ा राजस्थान

एसआरएच ने बनाया दूसरा सबसे बड़ा स्कोर

मुकाबले में सनराइजर्स हैदराबाद ने टॉस हारकर पहले बैटिंग करते हुए 6 विकेट पर 286 रन बनाए। ये आईपीएल इतिहास में किसी टीम का दूसरा सबसे बड़ा स्कोर रहा। बता दें कि आईपीएल इतिहास का सबसे बड़ा स्कोर एसआरएच ने ही बनाया हुआ है। हैदराबाद ने पिछले साल रॉयल चैलेंजर्स बेंगलुरु (RCB) के खिलाफ इसी मैदान पर

3 विकेट खोकर 287 रन बनाए थे। सनराइजर्स हैदराबाद की शुरुआत काफी धमाकेदार रही। ट्रेविस हेड और अभिषेक शर्मा ने 19 गेंदों पर 45 रनों की पार्टनरशिप की। अभिषेक 11 बॉल पर 24 रन बनाकर आउट हुए, जिसमें पांच चौके शामिल रहे। अभिषेक को स्पिनर महीष दीक्षणा ने यशस्वी जायसवाल के हाथों कैच आउट कराया। ईशान के आउट होने के बाद हेड सेंस ईशान किशन ने

मोर्चा संभाला और दोनों के बीच 38 गेंदों पर 85 रनों की पार्टनरशिप हुई। हेड के आउट होने के बाद ईशान संग नीतीश कुमार रेड्डी ने मोर्चा संभाला। दोनों के बीच तीसरे विकेट के लिए 72 रनों की पार्टनरशिप हुई। नीतीश 30 रन बनाकर महीष दीक्षणा की बॉल पर आउट हुए। नीतीश के आउट होने के बाद भी राजस्थान की मुश्किलें कम नहीं हुई क्योंकि हेनरिक क्लासेन ने जोरदार पारी खेली।

बता दें, ट्रेविस हेड ने IPL का पिछला सीजन जहां छोड़ा था, नए सीजन में वहीं से उठाया है। IPL 2025 का पहला मैच, पहला विरोधी, लेकिन क्या फर्क पड़ता है? हेड को तो सिर्फ गेंद को मारना आता है और वो काम खूब करते दिखे। सनराइजर्स हैदराबाद के विस्फोटक ओपनर हेड ने राजस्थान रॉयल्स के गेंदबाजों का धुन-धुनकर बुरा हाल कर दिया।

उन्होंने सीजन की सबसे तेज फिफ्टी जड़ी। इसी दौरान उन्होंने जोफ्रा आर्चर के खिलाफ एक इतना लंबा छक्का लगाया कि उसका वीडियो सोशल मीडिया पर वायरल हो गया। हेड के बल्ले से निकले उस छक्के का असर आर्चर के चेहरे पर साफ दिखे। उनके चेहरे पर हवाईयां उड़ी थीं। जोफ्रा आर्चर पावरप्ले का 5वां ओवर लेकर आए, जो कि मैच में उनका पहला ओवर था। उनके पहले ओवर की पहली गेंद को हेड

ने चौके के लिए मारा। जबकि दूसरी गेंद पर लगाया वो गगनचुंबी छक्का, जिसके बाद गेंद क्रॉज से 105 मीटर दूर जाकर गिरी। इस छक्के का जो वीडियो सामने आया, उसमें आर्चर के चेहरे पर सिकन साफ देखी जा सकती है। जोफ्रा आर्चर के मैच में डाले उस पहले ओवर में हेड ने सिर्फ वो छक्का ही नहीं लगाया, बल्कि उसके बाद और बाउंड्रीज जमाते हुए कुल 23 रन भी टीम के स्कोर बोर्ड में जोड़े।

टी20 न्यूजीलैंड ने पाकिस्तान को रौंदा

115 रनों से मैच जीतकर सीरीज अपने नाम की

नई दिल्ली। न्यूजीलैंड क्रिकेट टीम ने पाकिस्तान को चौथे टी20 मैच में 115 रनों से हराया। टिम सेफर्ट (44), फिन एलन (50) की धमाकेदार शुरुआत के बाद कप्तान माइकल ब्रेसवेल ने 46 रनों की पारी खेलकर बेहतर फिनिश किया। पाकिस्तान को जीत के लिए 221 रनों का लक्ष्य मिला था लेकिन पूरी टीम 105 रनों पर ढेर हो गई। न्यूजीलैंड ने 115 रनों से बड़ी जीत दर्ज की और 5 मैचों की टी20 सीरीज में 3-1 की अजेय बढ़त बना ली है। पाकिस्तान के कप्तान आगा सलमान ने टॉस जीतकर पहले गेंदबाजी का फैसला किया था। टिम सेफर्ट और फिन एलन ने न्यूजीलैंड को धुआंधार शुरुआत दिलाई। दोनों ने पहले विकेट के लिए 4 ओवरों में 59 रन जोड़े। सेफर्ट ने 22 गेंदों में 4 छक्कों और 3 चौकों की मदद से 44 रन बनाए। फिन एलन ने 20 गेंदों में 50 रनों की ताबड़तोड़ पारी खेली, इसमें उन्होंने 3 छक्के और 6 चौके जड़े। मार्क चैपमैन ने 16 गेंदों में 20 और डेरिल मिशेल ने 23 गेंदों में 29 रन बनाकर मध्यक्रम में महत्वपूर्ण रोल निभाया। अंत में कप्तान माइकल ब्रेसवेल ने 26 गेंदों में 46 रनों की ताबड़तोड़ पारी खेली। इस पारी में उन्होंने 2 छक्के और 5 चौके लगाए। न्यूजीलैंड ने पाकिस्तान को जीत के लिए 221 रनों का बड़ा लक्ष्य दिया था।



पाकिस्तान की बल्लेबाजी धराशायी

पाकिस्तान की आधी टीम पॉवरप्ले के अंदर ही पवेलियन लौट गई थी। ओपनर जोड़ी मोहम्मद हरीस (2) और हस्सन जवाज (1) फंतील रहे। कप्तान सलमान अली आगा भी 1 रन बनाकर पवेलियन लौट गए। शादाब खान (1) और खुशदिल शाह (6) ने भी निराश किया। टीम के लिए सबसे ज्यादा रन अब्दुल समद ने भाई, जिन्होंने 30 गेंदों में 44 रन बनाए।

जैकब डफी का मैच जिताऊ गेंदबाजी

डफी ने पाकिस्तान के टॉप बल्लेबाजों को अपना शिकार बनाकर न्यूजीलैंड को शानदार शुरुआत दिलाई। उन्होंने सलामी बल्लेबाज हस्सन नवाज (1), कप्तान आगा सलमान (1), इरफान खान नियाजी (24) और हारिस रऊफ (6) के रूप में 4 विकेट लिए। अपने 4 ओवरों के स्पेल में उन्होंने सिर्फ 20 रन दिए।

आरसीबी की जीत से बना गजब का रिकॉर्ड!

आईपीएल इतिहास में दूसरी बार हुआ ऐसा

नई दिल्ली। रॉयल चैलेंजर्स बेंगलुरु ने कोलकाता नाइट राइडर्स को आईपीएल 2025 के पहले मैच में हरा दिया। केकेआर ने पहले बैटिंग करते हुए 179 रनों का लक्ष्य दिया था। इसके जवाब में आरसीबी ने 16.2 ओवरों में लक्ष्य हासिल कर लिया। आरसीबी के लिए विराट कोहली ने कमाल का प्रदर्शन किया। उन्होंने नाबाद अर्धशतक लगाया। इस मुकाबले में आरसीबी की जीत के साथ एक गजब रिकॉर्ड बन गया। दरअसल आरसीबी ने अपना ही एक रिकॉर्ड तोड़ दिया है। आरसीबी की यह दूसरी ऐसी जीत है, सबसे ज्यादा गेंदें बची हैं। आरसीबी ने गुजरात टाइटंस के खिलाफ 24 गेंदें रहते हुए मैच जीत लिया था। यह मुकाबला पिछले सीजन में खेला गया। अब आईपीएल 2025 में 22 गेंदें रहते हुए टीम ने जीत हासिल कर

ली है। इससे पहले 2021 में आरसीबी ने 21 गेंदें रहते हुए मैच जीता था। कोलकाता ने बेंगलूर के खिलाफ 20 ओवरों में 8 विकेट के नुकसान के साथ 174 रन बनाए थे। इस दौरान अजिंक्य रहाणे ने कप्तानी पारी खेली थी। रहाणे ने 31 गेंदों का सामना करते हुए 56 रन बनाए थे। सुनील नरेन ने 44 रनों की पारी खेली थी। इसके जवाब में आरसीबी ने 16.2 ओवरों में मैच जीत लिया था। कोहली ने 36 गेंदों में नाबाद 59 रन बनाए। फिलिप साल्ट ने 56 रनों की पारी खेली। रजत पाटीदार ने 34 रनों का योगदान दिया। जबकि लिविंगस्टन ने नाबाद 15 रन बनाए। बता दें कि आरसीबी का आगला मैच चेन्नई सुपर किंग्स से है। यह मुकाबला 28 मार्च को चेन्नई में खेला जाएगा। वहीं टीम का तीसरा मैच गुजरात टाइटंस से होगा।

कोहली को गले लगाने वाला फैन गिरफ्तार

नई दिल्ली। रॉयल चैलेंजर्स बेंगलुरु के लिए आईपीएल की शुरुआत शानदार हुई है। पहले मैच में आरसीबी ने केकेआर को 7 विकेट से हराया। विराट कोहली ने इस मैच में 59 रनों की नाबाद पारी खेली। उनके अर्धशतक के बाद एक फैन इंडन गार्ड्सन पाउंड पर घुस आया था, जो कोहली के पास पहुंच गया। फैन ने पहले विराट कोहली के पैरों में गिर गया उसके बाद उसने कोहली को गले लगाया। सुरक्षाकर्मी आए और उसे पकड़कर मैदान से बाहर कर दिया। फैन पर भारतीय न्याय संहिता (बीएनएस) की धारा 329 के तहत मामला दर्ज हुआ है।



आरसीबी ने 7 विकेट से जीता मैच

इस मैच में रजत पाटीदार ने टॉस जीतकर केकेआर को बल्लेबाजी का निमंत्रण दिया था। अजिंक्य रहाणे और सुनील नारायण की 103 रनों की साझेदारी से केकेआर की शुरुआत अच्छी हुई थी। कृणाल पांड्या ने शानदार रोल डालकर आरसीबी की वापसी कराई थी और केकेआर को 174 पर रोक दिया था। कृणाल पांड्या ने अपने 4 ओवरों के स्पेल में 29 रन देकर 3 विकेट चटकाए थे। फिल साल्ट और विराट कोहली ने पहले विकेट के लिए 95 रन बनाकर लक्ष्य को आसान बना दिया था। साल्ट ने 31 गेंदों में 56 रन बनाए थे।

शार्दूल ठाकुर एलएसजी से जुड़े



नई दिल्ली। आईपीएल की शुरुआत हो गई है। इस सीजन में एक टीम को अपने स्कॉर्ड में बदलाव करना पड़ा है। दरअसल, लखनऊ सुपर जायंट्स एलएसजी का तेज गेंदबाज चोट के चलते इस सीजन से बाहर हो गया है। लखनऊ सुपर जायंट्स ने इस खिलाड़ी को ऑक्शन से पहले रिटैन किया था। ऐसे में LSG को अपनी टीम में एक नए खिलाड़ी को शामिल करना पड़ा है। बीसीसीआई ने भी इस रिफ्लेसमेंट को मंजूरी दे दी है।

ठाकुर के लिए शानदार मौका

शार्दूल ठाकुर को आईपीएल 2025 के मेगा ऑक्शन में कोई खरीददार नहीं मिला था। लेकिन लखनऊ सुपर जायंट्स ने उन्हें एक बड़ा मौका दे दिया है। बता दें, वह पिछले कुछ दिनों ले ही लखनऊ की टीम के साथ जुड़े हुए थे, ऐसे में माना जा रहा था कि कभी भी उनकी टीम में एंट्री हो सकती है। लखनऊ के अभी भी 2 और गेंदबाजों पर सीजन से बाहर होने का खतरा मंडरा रहा है। मयंक यादव और आकाश दीप भी अभी तक टीम से नहीं जुड़े हैं।

लखनऊ सुपर जायंट्स में बड़ा बदलाव

लखनऊ सुपर जायंट्स के तेज गेंदबाज मोहसिन खान घुटने के लिगामेंट में चोट से जूझ रहे हैं। वह इस चोट की वजह से पिछले तीन महीनों से किसी भी क्रिकेट मैच का हिस्सा नहीं बने हैं। वहीं, लखनऊ सुपर जायंट्स के ट्रेनिंग कैम्प में भी गेंदबाजी करते समय उनकी पिडली में खिंचाव आ गया था। ऐसे में वह आईपीएल 2025 के सीजन से बाहर हो गए हैं। LSG ने उनकी जगह ऑक्शन में अनसोल्ड रहे मुर्बाई के ऑलराउंडर शार्दूल ठाकुर को अपनी टीम में शामिल किया है। बता दें कि लखनऊ सुपर जायंट्स और दिल्ली कैपिटल के बीच 24 मार्च को मैच खेला जाएगा।

मनोरंजन



रॉबिनहुड में दिखेंगे क्रिकेटर डेविड वार्नर

ऑस्ट्रेलिया के पूर्व सलामी बल्लेबाज डेविड वार्नर क्रिकेट के साथ-साथ एक्टिंग में भी एंट्री कर चुके हैं। इस बात का अंदाजा फैस तो तब ही लग चुका था, जब वे पुष्पा पर बैक टू बैक रील डालते थे और फिर आखिरकार उन्हें साउथ सिनेमा से फिल्म में काम करने का मौका भी मिल गया। जी हां, वार्नर अब खेल जगत के बाद अब निर्देशक वेंकी कुरुमुला की अपकमिंग एक्शन फिल्म 'रॉबिनहुड' के साथ डेब्यू के लिए तैयार हैं। वार्नर रविवार को आयोजित ट्रेलर लॉन्च इवेंट के लिए हैदराबाद आ चुके हैं। निर्देशक वेंकी कुरुमुला की अपकमिंग तेलुगु एक्शन 'रॉबिनहुड' का निर्माण करने वाले प्रोडक्शन हाउस मैत्री मेकर्स ने एक पोस्टर शोयर का आधिकारिक तौर पर ऑस्ट्रेलियाई क्रिकेटर डेविड वार्नर का भारतीय सिनेमा की दुनिया में स्वागत किया।

भाईजान को मनोज तिवारी ने लगाया गले

सलमान खान 'सिकंदर' ईद के मौके पर 30 मार्च को रिलीज होने के लिए तैयार है। सलमान फिल्म के प्रमोशन में लग गए हैं। इसमें वह रश्मिका मंदाना के साथ दिखाई देंगे। 'सिकंदर' की रिलीज से पहले, सलमान खान को मुंबई में एक क्रिकेट मैच को एन्जॉय करते हुए देखा गया। इस दौरान, सलमान खान ने भोजपुरी एक्टर-सिंगर और पॉलिटिशियन मनोज तिवारी के साथ भी मुलाकात की। इस मुलाकात का वीडियो वायरल हो रहा है। दोनों की मुलाकात को सोशल मीडिया पर वायरल हो गया। वीडियो मुंबई के एमसीए क्रिकेट ग्राउंड का है। जिसमें देखा जा सकता है कि जब मनोज तिवारी का नाम पुकारा गया, तो उन्होंने सलमान खान से हाथ मिलाया और दौड़कर उनके पास पहुंचे। वह मैदान में फिल्डिंग कर रहे थे। उनकी प्रतिक्रिया इतनी मजेदार थी कि सलमान समेत सभी हंस पड़े। बाद में, मनोज तिवारी फिर से सलमान खान से मिलने आए और कुछ चर्चा भी की। फैस ने इस पर प्रतिक्रिया दी और कंठ संस्करण में दिल वाले इमोजी छोड़ रहे हैं। एक फैस ने लिखा, "सही है सभी लोग अपनी मस्त जिंदगी जी रहे हैं।" एक अन्य ने लिखा, "सलमान खान, आप बहुत



खुबसूरत हैं और दाढ़ी में और भी ज्यादा खुबसूरत लगते हैं।" बता दें, बीजेपी सांसद अनुराग सिंह ठाकुर ने मुंबई के एमसीए क्रिकेट स्टेडियम में टीबी मुक्ता भारत अभियान के लिए जागरूकता बढ़ाने के उद्देश्य से एक फ्रेंडली टी20 क्रिकेट मैच आयोजित किया। इस मैच में अनुराग ठाकुर की कप्तानी वाली लीडर्स XI का सामना सुनील शेटी की कप्तानी वाली एक्टर्स XI से हुआ।

भारतीय सिनेमा में एक्टर्स की फीस एक बहुत ही सीक्रेट मिस्ट्री मानी जाती है लेकिन कभी-कभी कुछ खबरें सोसैज के जरिए बाहर आ जाती हैं और छिपी खबरें सबके सामने आ जाती हैं। भले ही मेल सुपरस्टार अब हर फिल्म के लिए 100 करोड़ से ज्यादा चार्ज कर रहे हैं लेकिन एक्ट्रेस भी अब धीरे-धीरे उनसे आगे निकल रही हैं। भारत में सबसे ज्यादा फीस पाने वाली एक्ट्रेस का खिताब हाल ही में बदल गया जब अभिनेत्री ने अपनी वापसी वाली फिल्म के लिए 30 करोड़ की फीस ली। प्रियंका चोपड़ा लगभग छह साल बाद एसएस राजामौली की फिल्म के साथ वापसी कर रही हैं जिसमें महेश बाबू लीड रोल में हैं। प्रियंका 20 से ज्यादा साल के बाद दक्षिण सिनेमा में वापसी कर रही हैं। इस साल की शुरुआत में बताया गया था कि प्रियंका ने इस फिल्म के लिए 30 करोड़ की भारी भरकम फीस ली है, जो किसी भारतीय एक्ट्रेस की एक फिल्म के लिए अब तक की सबसे ज्यादा फीस है। एक सोस ने कहा, "इसलिए होने की अनाउंसमेंट करने में इतना समय लिया। वह अपनी फीस पर समझौता करने को तैयार नहीं थी। हमारी फिल्मों में केवल हीरो को ही दोहरे अंकों में सेलरी क्यों मिलना चाहिए?"

प्रियंका ने वसूली भारी भरकम फीस

भारी भरकम फीस ली है, जो किसी भारतीय एक्ट्रेस की एक फिल्म के लिए अब तक की सबसे ज्यादा फीस है। एक सोस ने कहा, "इसलिए होने की अनाउंसमेंट करने में इतना समय लिया। वह अपनी फीस पर समझौता करने को तैयार नहीं थी। हमारी फिल्मों में केवल हीरो को ही दोहरे अंकों में सेलरी क्यों मिलना चाहिए?"



अवनीत कौर का ट्रांसफॉर्मेशन

अवनीत कौर इन दिनों चर्चा में बनी हुई हैं। उनके प्लास्टिक सर्जरी करवाने की अफवाहें आई थीं। अब एक्ट्रेस ने इस पर रिएक्ट किया है। एक्ट्रेस अवनीत कौर ने चाइल्ड एक्टर के तौर पर इंडस्ट्री में कदम रखा था। उन्हें इंडस्ट्री में बहुत प्यार मिला। उन्होंने मर्दाना फिल्म से बॉलीवुड डेब्यू किया था। इन दिनों वो अपने ट्रांसफॉर्मेशन को लेकर चर्चा में हैं। हाल ही में उनके प्लास्टिक सर्जरी करवाने की खबरें आई थीं। अब एक्ट्रेस ने इन खबरों पर रिएक्ट किया है। उन्होंने कहा कि वो कैमरे से सामने बड़ी हुई हैं और उन्हें ये सुनकर अजीब लगता है कि जब लोग कहते हैं कि मैं बदल गई हूँ। अवनीत ने कहा कि जब वो पहली बार स्क्रीन पर आई थीं तो वो बिल्कुल बच्ची थीं। वो 7-8 साल की थीं। तो तब से अब मैं अपीरियंस तो चेंज होगी ही। अवनीत ने प्लास्टिक सर्जरी की खबरों को अफवाह बताया। उन्होंने अपनी ब्यूटी के पीछे के सीक्रेट का खुलासा किया। उन्होंने कहा- 'मैं अपनी स्किन को टाइट रखने के लिए सबकुछ करती हूँ। मैंने अपने फीचर चेंज करने के लिए कुछ भी नहीं किया जैसे कि नोज जाँव। मैंने ऐसा कुछ भी नहीं किया है। मेरे फीचर ठीक हैं।' अवनीत ने 2010 में शो डॉस इंडिया डॉस से करियर की शुरुआत की थी। वो शो से सेमी फिनले से पहले आउट हो गई थीं। फिर 2012 में एक्टिंग डेब्यू किया। वो मेरी मां शो में नजर आईं। उन्होंने बॉलीवुड फिल्म मर्दाना में काम किया। वो करीब करीब सिंगल में भी दिखीं। उन्होंने टीकू वेड्स शेरू में लीड एक्ट्रेस के तौर पर डेब्यू किया। इस फिल्म को कंगना रनौत ने प्रोड्यूस किया था। वो लव की अरेज मैरिज में भी नजर आईं।



दंगल में थे 5 क्लाइमैक्स



आमिर खान की फिल्म 'दंगल' साल 2016 में रिलीज हुई थी। इस फिल्म में उन्होंने पहलवान महावीर सिंह फोगाट का रोल निभाकर लोगों के दिलों को जीत लिया था। दंगल का डायरेक्शन नितेश तिवारी ने किया था और कहानी भी उन्होंने ही लिखी थी। हाल ही में नितेश तिवारी ने बताया कि 'दंगल' की कहानी को पन्ने पर उतारते समय उनके सामने क्या सबसे बड़ी चुनौती थी और फिर उन्होंने इसका समाधान कैसे निकाला था। कोमल नाहटा के पॉडकास्ट 'गेम चेंजर्स' पर नितेश तिवारी ने बताया कि उन्होंने 'दंगल' का क्लाइमैक्स तैयार करने में बड़ी मुश्किल आई थी। उन्होंने बताया कि सबसे बड़ी बाधा यह थी कि ऑडियंस को पहले से पता था कि गीता फोगाट ही स्वर्ण पदक जीतेगी, इसके बावजूद कहानी को दिलचस्प बनाना मुश्किल था। सर्येंस को बरकरार रखने के लिए उन्होंने आमिर खान के किरदार को बाहर रखने का फैसला किया। नितेश ने बताया, 'राइटर लेखक के तौर पर यह हमारे लिए चिंताजनक था कि सर्येंस के साथ फिल्म के क्लाइमैक्स को कैसे तैयार करें। दर्शकों को पता था कि गीता स्वर्ण जीतने वाली है। अब हम ऑडियंस के लिए इसे थोड़ा मुश्किल या अलग

कैसे बना सकते हैं? इसलिए हमने महावीर सिंह फोगाट के किरदार को फाइनल मैच से बाहर रखने का फैसला किया और इसके लिए 5 अलग-अलग वर्जन तैयार किए। हमारी कोशिश रंग लाई और दर्शकों का ध्यान गीता जीतेगी या नहीं की जगह गीता अपने पिता की गैरमौजूदगी में कैसे जीतेगी इस पर चला गया।' साल 2016 में आई इस फिल्म में एक बड़ी गलती भी हो गई थी, जिस पर किसी का ध्यान नहीं गया। लेकिन 'सदी के महानायक' अमिताभ बच्चन ने वो गलती पकड़ ली थी और आमिर खान को इसके बारे में बताया था। बाद में आमिर ने भी माना कि हां वो गलती थी। आमिर ने खुद इसका खुलासा किया है। 'बिग बी ने एक्टर से कहा था, 'एक शॉट में आप कैरेक्टर से बाहर आ गए।' आमिर ने पूछा, 'कौन सा शॉट?' फिर आमिर ने कहा, फिल्म में कुश्ती के दौरान वो एक शॉट में 'यस' बोलते हैं जो कि उनके फिल्म में निभाए गए किरदार महावीर सिंह फोगाट के लिए ठीक नहीं था। आमिर के मुताबिक उन्हें 'वाह' या 'शाबाश' जैसा कुछ कहना था, लेकिन शॉट एडिट नहीं हो पाया।

सारंगवास खेतलाजी ट्रस्ट कमेटी की नई कार्यकारिणी गठित, चौधरी अध्यक्ष होंगे

जागरूक टाइम्स संवाददाता
देसूरी। सारंगवास खेतलाजी मेले को लेकर सहायक आयुक्त देवस्थान विभाग जोधपुर ने ट्रस्ट विवाद को समाप्त करते हुए मेले ओर मन्दिर व्यवस्था को लेकर नई कार्यकारिणी का गठन किया है। जो सारंगवास खेतलाजी के दो दिवसीय मेले का आयोजन करेगी। वही ट्रस्ट कार्यकारणी के अध्यक्ष भगाराम चौधरी होंगे। ज्ञातव्य है कि सारंगवास खेतलाजी ट्रस्ट कमेटी के वजूद को लेकर दो गुटों में विवाद पिछले लंबे समय से चल रहा था। जिसका प्रकरण सहायक आयुक्त देवस्थान जोधपुर में चल रहा था। वही ट्रस्ट विवाद के कारण मन्दिर पर विकास तो प्रभावित हो रहा है। वही मेले के आयोजन को लेकर भी भक्तों व ग्रामीणों में असमंजस की स्थिति बनी हुई थी। क्योंकि सारंगवास खेतलाजी का दो दिवसीय मेला 30 व 31 मार्च को आयोजित होना है।

वही मन्दिर का संचालन प्रशासन की ओर किया जा रहा था,ऐसे ट्रस्ट के विवाद को देख देसूरी एसडीएम ने मेले आयोजन को लेकर अधिकारियों की एक कमेटी का गठन किया था। उसके बावजूद मेले को लेकर कोई तैयारी शुरू नहीं हुई थी। वही ट्रस्ट कमेटी का विवाद देवस्थान विभाग जोधपुर में चल रहा था। वही सारंगवास खेतलाजी मेले में आने वाले भक्तों को किसी प्रकार की कोई समस्या नहीं इसको लेकर देवस्थान सहायक आयुक्त ओमप्रकाश पालीवाल ने 21 मार्च को एक आदेश जारी कर प्रकरण के प्रपत्र संख्या 8 में वर्तमान कार्यकारणी को मेला

ओर मन्दिर व्यवस्था के लिए अधिकृत किया। जिसमे भगाराम चौधरी आना अध्यक्ष, रताराम चौधरी आना उपाध्यक्ष, महेशसिंह चाणू सचिव, अशोकसिंह राजपुरोहित सोनाणा सहसचिव, मूलाराम मेघवाल आना कोषाध्यक्ष, दिनेश लोहार शोभावास सहकोषाध्यक्ष एवं सदस्य छतरसिंह राजपूत आना, खरताराम चौधरी सोनाणा, मांगीलाल चौधरी शोभावास, रामलाल प्रजापत आना, कमलेश सोनी आना, खरताराम मेघवाल आना, रताराम चौधरी सारंगवास, दिनेश आदिवाल घाणेराम, रमेश चौधरी सारंगवास होंगे। साथ ही निर्देश दिए कि आय ट्रस्ट के बैंक खाते में जमा करा कार्यकारिणी



के बहुमत से प्रस्ताव पारित कर मेले संबंधी समस्या व्यवस्था करने और मन्दिर की व्यवस्था लाईट, भोजन, टेन्ट इत्यादि व्यवस्था के लिए निविदा से प्रस्ताव पारित कर

कार्यकारणी के प्रस्ताव अनुसार व्यव करने के साथ कार्यकारिणी की आय- व्यय का सम्पूर्ण लेखा नियमानुसार संधारित करने की जिम्मेदारी होगी।

मेले में व्यवस्थाओं को लेकर जारी की गई निविदा

सारंगवास खेतलाजी मेले के आयोजन में कम समय होने के कारण ट्रस्ट कार्यकारिणी की ओर रविवार को मेले में होने वाली व्यवस्थाओं को लेकर ट्रस्ट कार्यालय में निविदा जारी कर मेले की तैयारी शुरू कर दी है।

हवाला माताजी मेले में उमड़े श्रद्धालु, बही भजन सरिता

जागरूक टाइम्स संवाददाता
घाणेराम। हवाला जोगमाया का मेला शनिवार की शाम को गेर नृत्य के साथ शुरू हुआ। जिसमें ग्रामीणों ने पैरों में घुघरू बांध कर ढोल की ताल पर गेर नृत्य किया। वही रात्रि में माताजी के समक्ष दीप प्रज्ज्वलित कर भजन संध्या शुरू हुई। जिसमें उपस्थित भजन कलाकारों ने शानदार भजन प्रस्तुत कर माताजी की भक्ति



से सराबोर कर दिया। वही मेले के दूसरे दिन रविवार की सुबह पूजा अर्चना के महाआरती की उसके बाद मन्दिर प्रांगण महायज्ञ पण्डित विजय श्रीमाली के सानिध्य किया। इस दौरान मेले में उपस्थित भक्तों ने महा प्रसादी ग्रहण की। माताजी से खुशहाली की कामना की। हवाला जोगमाया मित्र मंडल के अध्यक्ष जीवाराम चौधरी ने बताया कि हवाला जोगमाया माताजी का दो दिवसीय मेला

22 व 23 मार्च को सन्तों के सानिध्य में आयोजित हुआ। जिसमें प्रथम दिन शनिवार की शाम गेर नृत्य व रात्रि में आयोजित भजन संध्या में भजन गायक हितेश रामावत,शंकर देवासी,किकराम देवासी शानदार भजन प्रस्तुत किए। वही मेले में उपस्थित अतिथि ओर भामाशाहों का मंडल की से बहुमान किया। वही मेले के दूसरे दिन रविवार की सुबह माताजी की पूजा अर्चना करने

के साथ महाआरती की गई। उसके बाद मेले में महाप्रसादी भक्तगण ग्रहण की वही मेले के सफल आयोजन को लेकर भक्तों व मंडल के सदस्यों का मंडल अध्यक्ष जीवाराम चौधरी ने आभार प्रकट किया। वही मेले में हंसाराम चौधरी, बाबूलाल चौधरी, अमराराम चौधरी, भोलाराम, मोडाराम चौधरी, वागाराम,भरत कुमार, सुरेश कुमार, जिगर चौधरी सहित ग्रामीण उपस्थित थे।

होली स्नेह मिलन समारोह, देश हित में की चर्चा



जागरूक टाइम्स संवाददाता
बाली। अंतरराष्ट्रीय हिंदू परिषद व राष्ट्रीय बजरंग दल का होली स्नेह मिलन समारोह सेसली रोड स्थित खेतलाजी मंदिर प्रांगण में आयोजित हुआ। जिला महामंत्री हितेश माली ने बताया कि स्नेह मिलन में योग गुरु मांगनाथ महाराज के सानिध्य में आयोजित हुआ। इस कार्यक्रम की अध्यक्षता भंवरलाल चौधरी राजस्थान क्षेत्रीय अध्यक्ष ने की। अतिथि के रूप में जोधपुर प्रांत गौ रक्षा प्रमुख लालाराम प्रजापत, जिला अध्यक्ष भवर लाल वैष्णव, बाली सनातन धर्म मंडल अध्यक्ष अजयपाल सिंह जोधा थे। कार्यक्रम का आगाज राम धुन और ओम के उच्चारण के साथ हुआ। अतिथियों का स्वागत किया। इस कार्यक्रम में भंवरलाल चौधरी राजस्थान क्षेत्रीय अध्यक्ष, योग गुरु मां नाथ , जोधपुर प्रांत गौ रक्षा प्रमुख लालाराम प्रजापत, जिला अध्यक्ष भवर लाल वैष्णव, बाली सनातन धर्म मंडल अध्यक्ष अजय पाल सिंह जोधा, जिला महामंत्री हितेश माली, कमलेश माली जिला अध्यक्ष आरबीडी, प्रवीण प्रजापत 'ति मंच, नीरज गर्ग विभागाध्यक्ष आरसीपी, देसूरी तहसील अध्यक्ष प्रभु राम मादा, देसूरी नगर अध्यक्ष राजेंद्र सेन, बाली तहसील गौ रक्षा प्रमुख भावेश वैष्णव, बाली तहसील सत्संग प्रमुख अरुण सेन, देसूरी तहसील मंत्री लाल सिंह राजपुरोहित, उपाध्यक्ष परम सिंह बारवा, भगवत सिंह पादरला, बाली नगर अध्यक्ष विनोद मारू, प्रकाश ओझा मुंडरा, पादरला गौ रक्षा प्रमुख अर्जुन पुरी, घाणेराम प्रमुख कुशल राठौड़, बाली नगर गौ रक्षा प्रमुख विशाल माली, अर्जुन मालवीय, जयपाल सिंह, कैलाश प्रजापत उपस्थित थे।

वयोवृद्ध खंडेलवाल को भेंट की इलेक्ट्रिक साइकिल

जागरूक टाइम्स संवाददाता
सुमेरपुर। मुख्यमंत्री एवं भाजपा प्रदेशाध्यक्ष मदन राठौड़ की प्रेरणा से रविवार को पुराना पाली बस स्टैंड स्थित लालजी महाराज मंदिर परिसर में भाजपा युवा मोर्चा और नगर भाजपा मंडल के तत्वावधान में कार्यक्रम आयोजित कर वरिष्ठ एवं जनसंघ के वयोवृद्ध कार्यकर्ता किशनलाल खंडेलवाल को इलेक्ट्रॉनिक साईकिल उपलब्ध कराई। भाजपा प्रदेश कार्य समिति सदस्य व पूर्व जिलाध्यक्ष करणसिंह नेतरा ने जनसंघ से लेकर भाजपा को मजबूती प्रदान करने में वयोवृद्ध खंडेलवाल प्रेरणा स्रोत हैं। उनका सम्मान उन्हें आवश्यक सुविधा देने के नवाचार की प्रशंसा की। मंडल अध्यक्ष रविकांत रावल ने बताया कि एक दिन पूर्व ही जयपुर में आयोजित होली स्नेह मिलन

कार्य म के दौरान सीएम और भाजपा प्रदेशाध्यक्ष मदन राठौड़ द्वारा प्रदेश के सभी वरिष्ठ और वयोवृद्ध कार्यकर्ता की देखभाल करने की भोलावन दी गई थी। युवा मोर्चा अध्यक्ष गौरव राजपुरोहित ने बताया कि लोकतंत्र सेनानी, परिवार के अनेक पदों पर रहने वाले,भाजपा पाली के वरिष्ठ नेता करण सिंह नेतरा के हाथों ई-साईकिल भेंट की गई। भाजपा जिलाध्यक्ष सुनील भंडारी के सहयोग से इलेक्ट्रॉनिक साईकिल प्रदान की। इस मौके पर धीरज सांखला, चतुर्भुज शर्मा, दीपक भाटी, फूलाराम सुथार, गौरव राजपुरोहित, प्रेमचंद बरत, नरेश चौधरी, महावीर प्रसाद, अमृत परिहार, भरत सिंह राजपुरोहित, गणेश शाटी, सुरेश सिंह राजपुरोहित, महेंद्र माली, रविकांत रावल ने बताया कि एक दिन पूर्व ही जयपुर में आयोजित होली स्नेह मिलन



प्राथमिक एवम उच्च प्राथमिक विद्यालयों की वाकपीठ 25 को
जागरूक टाइम्स संवाददाता
सांडेबार। सुमेरपुर ब्लॉक स्तरीय राजकीय एवं निजी विद्यालय की प्राथमिक एवम उच्च प्राथमिक विद्यालयों की दो दिवसीय सत्रांत वाकपीठ 25 मार्च को पंचायत समिति सुमेरपुर में आयोजित होगी। वाकपीठ कार्यकारिणी सुमेरपुर के ब्लॉक अध्यक्ष हणवंतसिंह राठौड़ दुजाना ने उक्त जानकारी देते हुए ब्लॉक स्तरीय राजकीय एवम निजी प्राथमिक, उच्च प्राथमिक विद्यालयों के संस्थाप्रधान वाकपीठ कार्यक्रम में भाग लेंगे।

राजस्थान रायका विकास संगठन की बैठक

जागरूक टाइम्स संवाददाता
बाली। बाली रंजन चौराहा पर राजस्थान रायका विकास संगठन की एक महत्वपूर्ण बैठक आयोजित की गई। इस बैठक में मालधारी अधिकार संगठन गुजरार से भावना बहन और शैलेश भाई ने विशेष भागीदारी की। बैठक में बाली और देसूरी ब्लॉक के संगठन के प्रमुख नेताओं ने पंचायतलों की समस्याओं पर विस्तृत चर्चा की। यह निर्णय लिया गया कि इन समस्याओं का ज्ञान स्थानीय



जनप्रतिनिधियों के माध्यम से राज्य और राष्ट्रीय स्तर तक पहुंचाया जाएगा। वर्ष 2026 को संयुक्त राष्ट्र संघ की ओर से मलधारी वर्ष घोषित किया गया है। बैठक में इस विषय पर विशेष चर्चा की गई। सदस्यों ने इस अवसर के लिए धरातल स्तर पर मजबूत तैयारी करने

और मुद्दों को अंतरराष्ट्रीय स्तर तक पहुंचाना का संकल्प लिया। बैठक में समाज के कई प्रमुख सदस्यों ने भाग लिया। इनमें कानाराम, समाजसेवी लाखाराम, दीपाराम, रताराम, शिवलाल, रावताराम, वेनाराम, पोसाराम, नेताराम, मनीष, चतराराम, चेलााराम, वाताराम, वेनाराम आदि शामिल थे। बैठक के दौरान कार्यकारिणी का गठन भी किया गया। साथ ही, अगली बैठक मध्य प्रदेश में आयोजित करने का निर्णय लिया गया।



ऋषिकेश्वर महादेव मंदिर परिसर में किया श्रमदान

जागरूक टाइम्स संवाददाता
नाडोल। ऋषिकेश्वर महादेव मंदिर परिसर में ऋषिकेश्वर मित्र मण्डल की ओर से भामाशाह के सहयोग से छायादार एवं फलदार वृक्ष लगाए गए। गर्मी का मौसम आते ही वृक्ष सूख जाने का अदेशा होने के कारण रविवार को जेसीबी से पाइप लाईन लगाकर वृक्षों के लिए पानी की व्यवस्था की। भामाशाह ओगडराम, सुखदेव, धनराज, अशोक कुमार, , महेंद्र कुमार, प्रभुलाल रावल, जितेन्द्र,लालाराम सीरवी, मांगीलाल लचेटा, नेनाराम परमार, जितेन्द्र परिहारिया ने लगातार मंदिर परिसर में श्रमदान किया।

सनातन पेढ़ी को शव रखने के लिए डीप फ्रीज भेंट किया

जागरूक टाइम्स संवाददाता
घाणेराम। घाणेराम गांव के ग्रामीणों की डीप फ्रीज की मांग की जा रही थी। जिसको लेकर भामाशाह परिवार ने शव को रखने के सनातन पेढ़ी घाणेराम को यह उपलब्ध करवाया गया। जिसको पेढ़ी की ओर सुरक्षित मुक्तिधाम में रखा गया है। घाणेराम के पूर्व उपसरपंच भरतसिंह देवल ने बताया कि शव को रखने के लिए डीप फ्रीज की व्यवस्था नहीं होने के कारण आसपास गांवों से व्यवस्था करनी पड़ती थी। ऐसे में भामाशाह ने स्व. ज्योति देवी पत्नी खीमाराम जणवा चौधरी की स्मृति में पेढ़ी को डीप फ्रीज भेंट किया। इस दौरान चन्द्रशेखर मेवाड़ा प्रशासक, रतनलाल चौधरी, रमेश सोनी, मांगीलाल सुथार, कलाराम चौधरी, सोहनसिंह सहित ग्रामीण उपस्थित थे।



शहीदों की याद में जल सेवा शुरु, श्रद्धांजलि कार्यक्रम आयोजित



जागरूक टाइम्स संवाददाता
बाली। बलिदान दिवस के मौके पर क्रांति मंच ने पहल करते हुए जहां एक ओर जल सेवा की शुरुआत की वहीं श्रद्धांजलि कार्यक्रम आयोजित कर श्रद्धासुमन अर्पित किए। मंच के संयोजक प्रवीण प्रजापति ने बताया कि यह सेवा हर वर्ष शहीदों की याद में की जाती है। शहीद भगत सिंह, सुखदेव और राजगुरु की तस्वीरों पर माल्यार्पण किया गया। उर्पा- स्थत लोगों ने सामूहिक श्रद्धांजलि अर्पित की। समारोह में विभिन्न क्षेत्रों के लोगों ने शिरकत की। इनमें पेंशन समाज के अध्यक्ष वरदाराम चौधरी, सेसली पूनम

गुप के श्रीपाल जैन और मिश्रीमल सोनी शामिल थे। वरिष्ठ शिक्षक प्रकाश मेवाड़ा मुंडरा, कमलेश मारू, महावीर सिंह राव और दिनेश लुहार भी मौजूद रहे। कार्यक्रम में मदन लाल मारू, मयंक भंडारी, जीवाराम कुमावत, मगाराम प्रजापत, चंचालाल मारू, विनोद मारू, नरेश सोनी, रमेश मीणा, आशीष, कांतिलाल, अचल सिंह राव सहित कई नागरिक उपस्थित थे। इस अवसर पर होली का स्नेह मिलन भी आयोजित किया गया। जिसमें सभी का स्वागत किया गया। कार्यक्रम का संचालन वरिष्ठ शिक्षक प्रकाश मेवाड़ा मुंडरा ने किया।

जोशी समाज का वार्षिक अधिवेशन आयोजित



जागरूक टाइम्स संवाददाता
नाडोल। 16 गांव भूगु वंशीय ब्राह्मण जोशी समाज विकास समिति का वार्षिक अधिवेशन 2025 का आयोजन समिति के प्रधान कार्यालय मां आशपुरा धाम नाडोल में समापन हुआ। जिसकी अध्यक्षता मीठालाल जोशी तखतगढ़ ने की। समिति के मंत्री भरत खीमराज जोशी नाडोल ने बताया कि अधिवेशन में विभिन्न घोषणा करने वाले भामाशाहों का मंच पर माला, साफा पहनाकर स्वागत किया गया। अधिवेशन में 8 गांव जोशी समाज से आए

अशोक कुमार (कोषाध्यक्ष) , कैलाश कुमार (सचिव) का भी 16 गांव समिति मंच द्वारा बहुमान किया गया । साथ ही समाज के प्रबुद्धजनों द्वारा अपने अपने विचार प्रस्तुत किए गए। मंच द्वारा 16 गांव पंचित्र के शिक्षा के क्षेत्र में उच्च अंक हासिल करने वाले प्रतिभावान विद्यार्थियों को स्मृति चिन्ह और माला द्वारा स्वागत किया गया । समिति द्वारा स्मृति चिन्ह भामाशाह पिंटू जोशी नाडोल एवम भोजन के लाभार्थी गणपतलाल के पुत्रों का स्वागत किया गया ।

राहुल गांधी होमवर्क नहीं करते, उन्हें ट्यूटर बदल देना चाहिए...

रविशंकर प्रसाद ने योग्यता वाले बयान को लेकर नेता विपक्ष पर कसा तंज

रविशंकर प्रसाद ने योग्यता वाले बयान को लेकर नेता विपक्ष पर कसा तंज

नई दिल्ली। बीजेपी सांसद रवि शंकर प्रसाद ने रविवार को लोकसभा में विपक्ष के नेता राहुल गांधी पर निशाना साधा। उन्होंने राहुल गांधी पर योग्यता प्रणाली को नजरअंदाज करने और इस पद के लिए उनकी योग्यता पर सवाल उठाने का आरोप लगाया। राहुल गांधी ने प्रोफेसर सुखदेव थोराट के साथ बातचीत में भारत की योग्यता प्रणाली को त्रुटिपूर्ण बताया था। इसके बाद रवि शंकर प्रसाद ने यह टिप्पणी की। राहुल गांधी को



घेरे हुए कहा कि उन्हें अपना ट्यूटर बदलना चाहिए। उन्होंने कहा कि राहुल गांधी का फिर एक ज्ञान भरा वक्तव्य आया है, जिसमें उन्होंने कहा था कि इस देश में मेरिट नाम की कोई चीज सही से काम नहीं करती।

दिलितों के लिए और हमारे बच्चों के लिए यह गड़बड़ है। इस पर रविशंकर प्रसाद ने राहुल गांधी से सवाल किया कि राहुल गांधी आप किस मेरिट से विपक्ष के नेता

बने हैं। अगर आप किसी मेरिट से बने होते तो मेरिट के बारे में सवाल नहीं करते। अगर मेरिट के नियमों की सरासर अवहेलना हुई है तो उनकी खुद की नियुक्ति में हुई है।

प्रोफेसर सुखदेव थोराट तेलंगाना की जाति सर्वेक्षण पैनल के सदस्य हैं। प्रसाद ने एक प्रेस कॉन्फ्रेंस में राहुल गांधी पर कटाक्ष करते हुए कहा कि राहुल गांधी ने फिर से एक ज्ञानवर्धक बयान दिया है। उन्होंने कहा है कि इस देश में

राहुल गांधी ने योग्यता प्रणाली पर उठाया था सवाल

राहुल गांधी ने प्रोफेसर थोराट के साथ इंटरव्यू में कहा कि भारत की शिक्षा और नौकरशाही प्रणाली दलितों, ओबीसी और आदिवासियों के खिलाफ पक्षपातपूर्ण है। उन्होंने कहा कि योग्यता की एक पूरी तरह से त्रुटिपूर्ण अवधारणा है जहां मैं अपनी सामाजिक स्थिति को अपनी क्षमता के साथ भ्रमित करता हूं। राहुल गांधी ने कहा कि किसी के लिए भी यह कहना कि हमारी शिक्षा प्रणाली या हमारी नौकरशाही प्रवेश प्रणाली दलितों, ओबीसी और आदिवासियों के लिए उचित है, यह पूरी तरह से गलत है। पूरा वर्णन एक उच्च जाति का वर्णन है, योग्यता की यह धारणा वास्तव में एक अनुचित विचार है।

योग्यता प्रणाली जैसी कोई चीज नहीं है। प्रसाद ने राहुल गांधी से पहला सवाल पूछा कि वह किस योग्यता से विपक्ष के नेता बने हैं? उन्होंने कहा कि योग्यता प्रणाली के नियमों की अनदेखी उनके

अपॉइंटमेंट में की गई है। प्रसाद ने आगे कहा कि राहुल गांधी अपना होमवर्क नहीं करते हैं। उनके ट्यूटर को बदल देना चाहिए जो उन्हें भारत के बारे में सही जानकारी देंगे।

राजस्थान लोकतंत्र के सेनानियों का सम्मान विधेयक पर पूर्व सीएम अशोक गहलोत का कहना है...

वे लाते हैं, हम इसे बंद कर देते हैं

जागरूक टाइम्स संवाददाता जयपुर। राजस्थान लोकतंत्र के सेनानियों का सम्मान विधेयक 2024 पर पूर्व सीएम अशोक गहलोत ने कहा है कि इस तरह के बिल सही नहीं है। वे लाते हैं, हम इसे बंद कर देते हैं। बिल में क्या लिखा है, ये तो मैंने अभी देखा नहीं है। पता नहीं वे ऐसा क्यों सोचते हैं। ऐसे बिल आएं तो फिर कई सवाल उठेंगे।

अशोक गहलोत रविवार को जयपुर में आजादी के लिए जान देने वाले क्रांतिकारियों के परिजनों के

सम्मान समारोह के बाद मीडिया से बात कर रहे थे। पूर्व सीएम ने कहा क्रांतिकारियों ने जो रास्ता चुना, वह बहुत मुश्किल था। आजादी मिलेगी या नहीं, पता नहीं था। फिर भी उन्होंने अपने प्राणों की आहुति दी। देश में जिस तरह का माहौल है, वो खतरनाक है। नफरत का माहौल है। जयपुर में रविवार को आजादी के लिए जान गंवांने वाले क्रांतिकारियों के परिवार का सम्मान किया गया।

आने वाली पीढ़ी क्रांति करियों के बारे में विश्वास नहीं करेगी

गहलोत ने कहा मैंने आइंस्टीन का उदाहरण दिया। इतने बड़े वैज्ञानिक ने कहा था कि आने वाली पीढ़ी को

मेला लाभार्थी का ट्रस्ट कमेटी ने बहुमान किया

जागरूक टाइम्स संवाददाता

देसूरी। जूनीधाम खेतलाजी सोनाणा के दो दिवसीय मेला लाभार्थी खेतलाजी भक्तों के साथ रविवार की दोपहर जूनीधाम खेतलाजी धाम पहुंचे, जहां ट्रस्ट कमेटी के पदाधिकारियों व सदस्यों की ओर से धूमधाम के साथ बहुमान किया। उसके बाद गाजे बाजे के साथ खेतलाजी के दरबार में पहुंचे जहां पूजा अर्चना कर दर्शन किए। जूनीधाम खेतलाजी ट्रस्ट कमेटी अध्यक्ष प्रकाशवन गोस्वामी ने बताया कि जूनीधाम खेतलाजी का मेला 28 व 29 एवं 30 मार्च को आयोजित किया जाएगा। जिसको लेकर ट्रस्ट कमेटी और सोनाणा गांव के ग्रामीणों की ओर से मेले की तैयारी में जुटे हुए है। रविवार की दोपहर जूनीधाम खेतलाजी भक्तजग रमेश ओसवाल मेला लाभार्थी कर्मगार अतुल मावडिकर बंबोरी निवासी जोजावर एवं भक्तगण प्रमोद परलेचा, विनोद परमार, अभिजीत लुकड़, जयेश फुलफगर, हेमन्त भंडारी, आदेश खीचूरा, सोहन परमार, जोय लुकड़, गिरीश मावडिकर का ट्रस्ट कमेटी और से माला और साफ पहनाकर बहुमान किया। इस दौरान ट्रस्ट अध्यक्ष प्रकाशवन गोस्वामी, कोषाध्यक्ष अशोकसिंह राजपुरोहित, सदस्य खरताराम चौधरी, अभिषेकसिंह राजपुरोहित एवं एडवोकेट भूपेंद्रसिंह राजपुरोहित, खीमराम मेघवाल सहित ग्रामीण उपस्थित थे।



मगर हमारी मांग है कि भगत सिंह को भारत रत्न मिलना चाहिए। गांधी जी की तरह ही सभी शहीदों के लिए स्मारक स्थल बनने चाहिए। लोग उनकी विरासत को जानना चाहते हैं, इसके लिए ऑनलाइन पुस्तक और अन्य सामग्री उपलब्ध होनी चाहिए। तभी शहीदों की शहादत के बारे में लोग जान पाएंगे।

भांकरोटा फ्लाईओवर पर यातायात कल से शुरू होगा

जागरूक टाइम्स संवाददाता

जयपुर। किशनगढ़ हाईवे पर भांकरोटा में बन रहे फ्लाईओवर का काम पूरा हो गया है। नेशनल हाईवे अथॉरिटी ऑफ इंडिया 25 मार्च से इस फ्लाईओवर को जनता के लिए खोल देगी। इसके बाद भांकरोटा फ्लाईओवर पर यातायात शुरू हो जाएगा। बता दें कि पहले यहां ट्रैफिक सिग्नल होने के कारण लोगों को 15 से 20 मिनट या कभी-कभी उससे भी ज्यादा देर तक जंक्शन को पार करने में समय लगता था। एक रिपोर्ट के मुताबिक जयपुर-किशनगढ़ हाईवे देश के सबसे व्यस्त हाईवे में से एक है। करीब 90 किलोमीटर लम्बाई के इस हाईवे पर 1 लाख पैसेंजर कार यूनिट (पीसीयू) ट्रैफिक का मूवमेंट है। इस कारण इस हाईवे पर जहां भी बड़े जंक्शन (चौराहे या तिराहे या ऐसे कट जहां से ट्रैफिक क्रॉस होता है) हैं, उन सभी जगहों पर फ्लाईओवर बनाए गए हैं।

राणासांगा ने बाबर सेना को चटाई थी धूल : राज्यवर्धन सिंह

जागरूक टाइम्स संवाददाता

जयपुर। राज्यसभा सांसद रामजीलाल सुमन के बयान को लेकर सियासी विवाद बढ़ता जा रहा है। राजस्थान सरकार के कैबिनेट मंत्री राज्यवर्धन सिंह राठौड़ ने इसे समाजवादी पार्टी के नेताओं की तुष्टिकरण की राजनीति बताया। उन्होंने कहा कि राणा सांगा राष्ट्र नायक थे। जिन्होंने कभी कोई युद्ध नहीं हारा था। राठौड़ ने कहा कि हमारे देश में कुछ ऐसे लोग हैं। जो अपनी आत्मा को देश के दुश्मनों को बेच चुके हैं। यह लोग अपने ही देश को नीचा दिखाया और अपने महापुरुषों को

अपमानित करने में कोई कसर नहीं छोड़ते हैं। यह लोग दीमक हैं, जो आपकी चौखट को



तुष्टिकरण की राजनीति के लिए सनातन धर्म, महापुरुषों और शौर्य वीरों का अपमान करते रहे हैं। कार सेवकों पर गोली चलाने का आदेश देना

हो या फिर सेना के शौर्य पर शक करना ही इनका चरित्र है। राठौड़ ने कहा कि सदन में खड़े होकर वीर योद्धाओं को गद्दार कहना सिर्फ एक बयान नहीं है। बल्कि, राष्ट्र के सम्मान पर हमला है। महायोद्धा भारत की शान राणा सांगा जिन्होंने भारत के स्वाभिमान की रक्षा के लिए सैकड़ों युद्ध लड़े थे। उनके लिए श्रालत बोलना पूरी तरह अस्वीकार्य है। राणा सांगा तो साहस और स्वाभिमान का उदाहरण हैं। उन्होंने 100 से ज्यादा युद्ध लड़े, जिनमें वह कभी पराजित नहीं हुए थे। महज एक युद्ध उनके जीवन का अपवाद रहा है।

बारूद के ढेर पर बैठा है ईरान, कभी भी हो सकता है विस्फोट...

इजरायल के एक हमले से टूट जाएगा देश, उलटी गिनती शुरू

तेहरान। ईरान की सरकार के एक करीबी अधिकारी ने पिछले हफ्ते कहा कि देश बारूद के ढेर पर बैठा है और आगे आर्थिक तनाव की वजह से इसमें आग लग सकती है। इस साल जनवरी महीने में ईरान के सांख्यिकी केंद्र की रिपोर्ट से पता चलता है कि देश में एक तिहाई से ज्यादा सामानों की कीमत 40 प्रतिशत से ज्यादा बढ़ चुकी है। देश की सरकारी मीडिया की रिपोर्ट से पता चलता है कि पिछले साल की तुलना में देश में चावल की कीमत में 200 प्रतिशत का इजाफा हो चुका है। इसके अलावा आवास की कीमतों के साथ साथ दैनिक इस्तेमाल की चीजों के दाम भी काफी ज्यादा बढ़ चुके हैं। राजधानी तेहरान में महंगाई 6 0 प्रतिशत से ज्यादा बढ़ी है और ईरान की करेंसी अब गर्त में जा चुकी है। अमेरिका ने 2018 में प्रतिबंध लगाया था और उसके बाद से डॉलर के मुताबले ईरान



की करेंसी 90 प्रतिशत से ज्यादा अपना वैल्यू खो चुकी है। हालांकि आधिकारिक तौर पर सरकार ने देश में 40 प्रतिशत मुद्रास्फीति बताई है लेकिन एक्सपर्ट्स का मानना है कि असली महंगाई की स्थिति इससे कहीं ज्यादा है। देश में करीबी दर 50 प्रतिशत को पार कर चुका है। पिछले हफ्ते

ईरान के जोम्हूरी-ये इसियामी अखबार ने इस्फ़हान के रहने वाले 42 साल के शिक्षक अलीरेजा युसुफी के हवाले से कहा कि था कि स्थिति हर दिन खराब होती जा रही है। मैं अपना किराया नहीं दे सकता, अपने बिलों का भुगतान नहीं कर सकता या अपने बच्चों के लिए कपड़े नहीं खरीद सकता।

दिनों दिन बिगड़ती जा रही ईरान की स्थिति

अर्थव्यवस्था चौपट है तो औरतों के खिलाफ सरकार का जुल्म लगातार बढ़ता जा रहा है। जनवरी में जारी ईरान मानवाधिकार एनजीओ की एक रिपोर्ट में कहा गया है कि पिछले साल इस्लामिक रिपब्लिक ने 17 वर्षों में महिलाओं को फांसी दिए जाने की अपनी सबसे ज्यादा संख्या देखी है। पिछले साल ईरान में 31

महिलाओं को फांसी की सजा दी गई। इन महिलाएं अपने अधिकारों के लिए प्रदर्शन करने वाली महिलाएं शामिल हैं। सबसे क़रूरता ये है कि जिन महिलाओं को फांसी दी गई, उनमें से कुछ की उम्र 18 साल से कम है। रिपोर्ट में कहा गया है कि फांसी की सजा पाने वाली 70 प्रतिशत महिलाओं के ऊपर अपने पति की हत्या का इल्जाम था। इन महिलाओं ने घरेलू क्रूरता से तंग आकर अपने पति की हत्या कर दी थी। इनमें से ज्यादातर की उम्र 18 साल से कम थी। मानवाधिकार की रिपोर्ट में मुताबिक पिछले साल एक ऐसी महिला को फांसी दी गई, जिसका नाम लीला घामी था। उसे अपने पति का गलो घोंटने के लिए दोषी पाया गया था। उसके ऊपर इल्जाम ये था कि एक दिन जब वो काम से घर लौटी तो घर में देखा कि उसके पति अपने दोस्त के साथ बेटी से बलात्कार कर रहे हैं।

ईरान में इस्लामिक सरकार के पतन की शुरुआत?

ईरान की कूर और तानाशाही इस्लामिक सरकार ने रिवोल्यूशनरी गार्ड के जरिए देश पर क़ाबिल किया है। उसने बार बार गरीबी ख़त्म करने की बात कहकर झूठ बोला है, जबकि देश में महंगाई, बेरोज़गारी प्रचंड स्तर पर है और सार्वजनिक सेवाओं का ढोल फूट गया है। ईरान के लोगों ने गाज़ा में हमला, लेबनान में हिजबुल्लाह, और यमन में हूतियों की बर्बादी देखी है। उनमें ईरान की बर्बादी का डर बस गया है। तेहरान की विश्वेश नीति बिखर चुकी है और आतंकी संगठनों से करीबी रिस्ते ने देश की प्रतिष्ठा को तार तार कर दिया है। लिहाज़ा अयातुल्ला शासन की नींव डगमगाने लगी है।

बेखौफ बदमाश: जयपुर में बिजनेसमैन की थार को लगाई आग

बाइक पर आए दो बदमाश, पेट्रोल डाला, फिर जलती हुई तीली फेंकी



जागरूक टाइम्स संवाददाता

जयपुर। दो बदमाशों ने जयपुर के एक बिजनेसमैन के घर के बाहर खड़ी थार गाड़ी में आग लगा दी। ये दोनों बदमाश बाइक पर आए थे। पहले पेट्रोल डाला, फिर मोचिस की तीली जलाकर फेंक दी। घटना का सीसीटीवी वीडियो भी सामने आया है। बिजनेसमैन ने फ्लूटज के आधार पर सांगानेर सदर थाना में मामला दर्ज करवाया है।

एसआई कल्याण प्रसाद ने बताया सांगानेर के सचिवालय नगर निवासी प्रदीप (50) की थार को जलाया गया है। प्रदीप का सांगानेर में कटर मशीन का बिजनेस है। प्रदीप ने बताया कि

20 मार्च की रात रोज की तरह 10 बजे घर लौटा था। रात को थार को घर के बाहर सड़क किनारे खड़ा कर दिया। देर रात 2.55 बजे पड़ोसी ने घर के बाहर खड़ी थार से आग की भीषण लपटें उठती देखी। पड़ोसियों के बताने पर घर से निकलकर गाड़ी की ओर भागा। पड़ोसियों की मदद से आग पर काबू पाने का प्रयास किया। सांगानेर सदर थाना पुलिस को सूचना दी। फायर ब्रिगेड की मदद से करीब 15 मिनट की मशकत के बाद आग पर काबू पाया गया। आग से थार जलकर कबाड़ में बदल गई। यह थार अगस्त 2024 में ही खरीदी थी।

नरेंद्र चौधरी को भरतनाथ जी महाराज ने किया सम्मानित



जागरूक टाइम्स संवाददाता

मुंबई। मुंबई के आचार्य तुलसी सभागृह में 23 मार्च 2025 रविवार को सांचौर के कमालपुरा में श्री चरणनाथ जी महाराज मंदिर में जमीन खरीदने के लिए आर्थिक सहयोगकर्ताओं का बहुमान समारोह आयोजित किया। इसमें ग्यारह लाख रुपए के आर्थिक सहयोगी भामाशाह भाजपा युवा नेता नरेंद्र चौधरी (मोटानी परिवार) को महंत श्री 108 श्री भरतनाथ जी ने श्रीफल और दुपट्टे से सम्मानित कर आर्थिक सहयोग के लिए आभार व्यक्त किया। इस अवसर पर आंजणा कलबी समाज संघ मुंबई के अध्यक्ष प्रखाराम चौधरी प्रतापपुरा, पूर्व अध्यक्ष गोवाराम चौधरी, वगताराम आंजणा, डायाराम भुरिया, धवल चौधरी, सांवलाराम हरियाली पंचायत सदस्य सांचौर, I. K. पटेल, हरदाजी काला, नरसीराम धूमबडिया, थानाराम आलपुरा, मफाराम डेलिकेट कमालपुरा, थानाराम पूर्व सरपंच जोधावास, जोराराम आलपुर सहित सैकड़ों प्रवासी बंधु उपस्थित रहे।

■ तीन फर्मों व स्टॉल संचालक के खिलाफ मामला दर्ज

■ पांच रेलवे अधिकारियों को किया निलंबित

■ मामले की तहकीकात को पहुंचे रेलवे के उच्चाधिकारी

जागरूक टाइम्स संवाददाता आबूरोड। रेलवे स्टेशन पर स्टॉल संचालक की ओर से किराया भरने के मामले में फर्जीवाड़ा किया गया। रेलवे के संबंधित कार्यालय में डीडी की फोटो लगा दी गई। असली डीडी को बैंक में जमा करवाकर राशि अपने खाते में ट्रांसफर करवा ली गई। फर्जीवाड़े का खुलासा होते ही रेलवे प्रबंधन में हड़कंप मच गया। रेलवे के आलाअधिकारी आबूरोड पहुंचे। मामले की जांच के बाद राजकीय रेलवे पुलिस थाने में एक करोड़ 18 लाख 35 हजार 239 रुपए के गबन का मामला दर्ज करवाया। जीआरपी थानाधिकारी

मनोज कुमार के अनुसार उत्तर पश्चिम रेलवे के अजमेर मंडल के एसीएम लालचंद कुम्हार ने रिपोर्ट देकर बताया कि स्टेशन पर संचालित स्टॉल संचालक विकास की ओर से किराए की राशि डीडी बनवाई। डीडी की फोटो कॉपी रेलवे अधिकारियों को दे दी। जिस पर संबंधित कार्यालय की ओर से डीडी की फोटो कॉपी को जमा कर लिया गया। संबंधित अधिकारी ने फोटो कॉपी लिख दिया की राशि प्राप्त हो गई। इसके बाद डीडी कैशिल करवाकर राशि वापिस ले ली। 6 जनवरी 2023 से लेकर 17 अगस्त 2024 तक की अवधि में फर्जीवाड़े को अंजाम

दिया गया। इस तरह एक करोड़ 18 लाख 35 हजार 239 रुपए हड़कंप गबन किया गया। फिलहाल, साईं बालाजी, यूएसबी कॉरपोरेशन व साईं एंटरप्राइजेज, तीन स्टाल व गड़बड़झाले की अवधि के दौरान रहे रेलवे कर्मचारियों के खिलाफ मामला दर्ज किया गया है।

पांच अधिकारी सस्पेंड

मामले का खुलासा होते ही रेलवे प्रबंधन में हड़कंप मच गया। विजीलेंस अजमेर मंडल के एसीएम लालचंद, नवनिर्भुत सीएमआई ने जांच की। सीएमआई, स्टेशन अधीक्षक महेंद्र प्रताप, एक टीआई, स्टेशन प्रबंधक कार्यालय का लिपिक, डीआरएम ऑफिस के कैटरिंग विभाग का एक कार्मिक को निलंबित कर दिया गया है। फिलहाल जीआरपी थानाधिकारी ने मामले की जांच शुरू कर दी है।

अनोखी परीक्षा: बुनियादी साक्षरता परीक्षा में महिलाओं का दिखा उत्साह



■ बुनियादी साक्षरता एवं संख्या ज्ञान मूल्यांकन परीक्षा का आयोजन

जागरूक टाइम्स संवाददाता

सिरोही। उस के जिस पड़ाव पर गोद में पोते और नाती खेलते हैं, ऐसी अवस्था के बीच उत्साह से लबरेज उस के चौथे पड़ाव वाले पुरुष एवं महिला रविवार को इमिहान देने पहुंचे। अवसर था उत्थान नवभारत साक्षरता कार्यक्रम के तहत रविवार को जिले के पांच ब्लॉक में बुनियादी साक्षरता परीक्षा के दूसरे चरण का। बुनियादी साक्षरता परीक्षा को लेकर सिरोही जिले में 438 परीक्षा केंद्र बनाए थे। अतिरिक्त परियोजना समन्वयक दिनेश कुमार के अनुसार इस परीक्षा में 12 हजार को परीक्षा दिवानी थी। इसमें से 10 हजार 987 अभ्यर्थियों ने परीक्षा दी। जिसमें 3 हजार 670 पुरुष तथा 7 हजार 317 महिलाओं ने परीक्षा दी। परीक्षा का प्रतिष्ठत 91.56 फीसदी रहा। अतिरिक्त परियोजना समन्वयक दिनेश कुमार, ब्लॉक साक्षरता समन्वयक जय गोपाल पुरोहित, जिला साक्षरता कार्यालय के चंदमल जलोटीया, अमित मिश्री, उमेदराम माली, आबूरोड ब्लॉक समन्वयक प्रवीण शर्मा, शिवगंज ब्लॉक समन्वयक अशोक अहीर, रेक्टर ब्लॉक समन्वयक महेंद्रसिंह आदि ने पूरे जिले में परीक्षा को संचालित करने में महत्वपूर्ण भूमिका निभाई। परीक्षा देने आई कई महिलाओं ने कहा कि अब वे अनापढ़ नहीं बल्कि इस परीक्षा के बाद



» महिला परीक्षार्थियों में उत्साह का माहौल

परीक्षा को लेकर पूरे जिले में परीक्षार्थियों में उत्साह का माहौल देखने को मिला। अनुसूचित जाति, अनुसूचित जनजाति, अन्य पिछड़ा वर्ग, सामान्य वर्ग, अल्पसंख्यक सभी प्रकार के परीक्षार्थियों ने परीक्षा दी। सिरोही रेवेनियन स्थित जिला साक्षरता कार्यालय में सबेरे से देर शाम तक कार्मिक परीक्षा की व्यवस्था में लग रहे। उत्साह के साथ बुनियादी साक्षरता परीक्षा का द्वितीय चरण सिरोही जिले में संपन्न हुआ।

साक्षर कहलाएंगे। वर्तमान परिस्थितियों के कारण नहीं पढ़ पाए थे, लेकिन अब इस अभियान से उन्हें पढ़ाई का मौका मिला।

बैठक में लिया यूआईटी के विस्तार को रोकने के लिए याचिका दायर करने का निर्णय

■ नगर सुधार न्यास आबू को भंग करने को लेकर बैठक आयोजित

जागरूक टाइम्स संवाददाता

सरपंचगंज। नगर सुधार न्यास आबू को भंग करने एवं उसके क्षेत्र विस्तार को रोकने की मांग को लेकर भुजेली के जेम्स हार्डवे रिश्त हनुमान मंदिर में रविवार को एक बैठक आयोजित की गई। जिसमें वक्तव्यों ने सर्वसम्मति से यूटीआई को भंग करने और उसके प्रस्तावित क्षेत्र विस्तार को रोकने की मांग की। वक्तव्यों ने कहा कि नगर सुधार न्यास का विस्तार स्थानीय निवासियों के लिए कई समस्याएं खड़ी कर सकता है। उन्होंने आश्वासन दिया कि ग्रामीण क्षेत्रों को यूटीआई के दायरे में लाने से छोटे-छोटे निर्माण कार्य पर भी आवश्यक रोक लगा सकती है। जिससे आमजन को भारी परेशानियों का सामना करना पड़ेगा। क्षेत्र के विकास में बाधा बनेगी एवं इससे आमजन पर आर्थिक बोझ भी बढ़ेगा। ग्रामीण क्षेत्र का स्वरूप कृषि प्रधान है। जहां यूटीआई के नियमों का पालन करना व्यावहारिक रूप से कठिन होगा। बैठक में निर्णय लिया गया कि मुख्यमंत्री एवं स्वायत्त शासन मंत्री डाक्टर खरा के नाम ज्ञापन प्रेषित किए जाएंगे। यह ज्ञापन विभिन्न पंचायत कार्यलयों के माध्यम से भेजे जाएंगे। जिसमें स्थानीय ग्रामीणों ने अपनी गहरी चिंता व्यक्त की है। बैठक में चेतावनी दी कि यदि जल्द ही इस पर उचित कार्रवाई नहीं हुई तो आंदोलन तेज किया जाएगा।



बैठक में लिए तीन सूत्री निर्णय

- नगर सुधार न्यास आबू के विस्तार को रोकने के लिए न्यायालय में याचिका दायर करने का निर्णय लिया गया।
- मुख्यमंत्री एवं स्वायत्त शासन मंत्री खरा से प्रतिनिधिमंडल मुलाकात कर अपनी आपत्ति दर्ज कराएगा।
- यदि इन प्रयासों के बावजूद समाधान नहीं निकला तो क्षेत्र में जन आंदोलन छेड़ने का निर्णय लिया गया।

यह रहे मौजूद

बैठक में भुवनेश राजपुरोहित, हेमेंद्रसिंह देवड़ा, इंद्रसिंह देवड़ा, रमेश पुरोहित, विवेक धर्मेन्द्र, कसनाराम देवासी, निंबाराम गरसिया, अमरसिंह देवल पुखराज प्रजापत, विपेश गरसिया, वालकी देवी, जगदीश रावल, कालिलाल जनवा, कालूराम जनवा, लुंबाराम चौधरी सहित क्षेत्र के कई जनप्रतिनिधि, समाजसेवी और ग्रामीण मौजूद रहे।

कार से अंग्रेजी शराब जब्त, दो गिरफ्तार

जागरूक टाइम्स संवाददाता

आबूरोड। रीको पुलिस ने मावल चौकी पर इनोवा कार से अंग्रेजी शराब बरामद की। दो आरोपियों को गिरफ्तार किया। रीको थानाधिकारी लक्ष्मणसिंह चम्पावत के अनुसार मावल पुलिस चौकी के सामने नाकाबंदी की गई। लखरी कार से गुजरात ले जाई जा रही अंग्रेजी शराब को जब्त किया गया। कार में फाटकों के अन्दर सिस्टमनुमा गुप्त बोक्स बनाकर छिपाई राजस्थान निर्मित अवैध अंग्रेजी शराब की 9 बोतल, 48 अंडे व 39 पक्के बरामद किए गए। अहमदाबाद के विवेकानंद नगर हाथीजन दसकुरी निवासी कुणाल पटेल पुत्र राजेन्द्र कुमार पटेल व देवेन्द्रसिंह पुत्र सुरेन्द्रसिंह राजपूत को गिरफ्तार किया।

खड़े टैंकर में ब्लास्ट, युवक जखमी, भर्ती कराया

जागरूक टाइम्स संवाददाता

जालोर। आहोर रोड स्थित गोदन गांव पेटोलपम्प के निकट खड़े खाली टैंकर में ब्लास्ट हो गया। इस हादसे में टैंकर पर वेलिडिंग का कार्य कर रहा युवक जखमी हो गया। उसे चिकित्सालय में भर्ती कराया गया। हादसे का कारण शाट- सर्किट बताया जा रहा है। इधर आसपास के लोग ब्लास्ट के बाद दौड़कर आए और जखमी हालत में युवक को एम्बलेंस की सहायता से अस्पताल पहुंचाया। आहोर थानाधिकारी रामप्रताप ने बताया कि घायल युवक का नाम जगदीश कुमार पुत्र मोहनलाल निवासी नरसाणा है। ब्लास्ट की आवाज के साथ ही काम कर रहा युवक जगदीश कुमार टैंकर से कूद गया। इस दौरान तार के टच होने से उसे करंट लगा जिससे उसके हाथ व पैर जल गए। घायल के चचेरे भाई जबराराम ने बताया कि उसका भाई जगदीश टैंकर के ऊपर बैठ कर वेलिडिंग का काम कर रहा था। इसी दौरान अचानक कोई शाट सर्किट हो गया। जिससे उसका भाई को करंट लगने से उसके हाथ व पैर जल गया। पेट्रोल पंप के मालिक अमृतलाल जैन ने बताया कि कोई ब्लास्ट नहीं हुआ है। जगदीश पेट्रोल पम्प के बाहर आगे पेट्रोल पम्प के टैंकर पर वेलिडिंग का काम कर रहा था। इसी दौरान वेलिडिंग मशीन में शाट सर्किट से झटका लगा। जिससे वह घायल हो कर टैंकर से नीचे गिर गया जिसमें वह घायल हो गया।

बजरी माफियाओं पर भारी पड़ रहा है ऑपरेशन अखरोट



जागरूक टाइम्स संवाददाता

जालोर। इन दिनों बजरी माफियाओं पर लगातार कसने के लिए चलाया जा रहा ऑपरेशन अखरोट माफियाओं पर भारी पड़ रहा है। पुलिस उच्चाधिकारियों के निर्देश पर बागय थानाधिकारी मोहनलाल गर्ग मय टीम ने रात के दौरान डूडसी में नदी की तरफजाने वाले कच्चे रास्ते एक ट्रैक्टर मय ट्रेली बजरी का अवैध परिवहन करते हुए आती दिखाई दी। पुलिस जाबते ने रोकने का प्रयास किया तो ट्रैक्टर चालक ने पुलिस जाबता को बावदी तथा सस्कारी वाहन को देखकर ट्रैक्टर मय अवैध बजरी से भरी ट्रेली को मौके पर छोड़कर खेतों में बकूल की झाड़ियों में भाग गया। बिना नम्बरी ट्रैक्टर व बजरी से भरी ट्रेली में बिना लाइसेंस व परमिट के अवैध बजरी खनन कर परिवहन करते हुए पाया जाने पर अवैध बजरी से भरा ट्रैक्टर मय ट्रेली को बरामद कर प्रकरण दर्ज कर आरोपी की तलाश शुरू की। इस कार्रवाई में हैड कांस्टेबल बाबूलाल, कांस्टेबल वागाराम, कांस्टेबल नारायणसिंह, नरेन्द्रसिंह व दिनेश कुमार का सहयोग रहा। इसी तरह सायला थानाधिकारी के नेतृत्व में गठित पुलिस टीम ने चौराड से बावतरा जाने वाली ग्रेवल सड़क से एक महिन्द्रा ट्रैक्टर मय बजरी से भरी हुई ट्रेली चालक/अभियुक्त गोपालसिंह पुत्र उतमसिंह निवासी बावतरा के कब्जे से बरामद की गई। ट्रैक्टर चालक के पास ट्रेली में भरी बजरी के सम्बन्ध में कोई वैध खनिज खन्ना/रैपल्टी स्वीद नहीं होना पाया गया। जिस पर अभियुक्त गोपालसिंह को धारा 303(2) बीएनएस व 4/21 एमएमडीआर एक्ट के तहत गिरफ्तार किया जाकर प्रकरण दर्ज कर मुकदमा दर्ज किया।



डकैती के मामले में 6 माह से फरार आरोपी गिरफ्तार



जागरूक टाइम्स संवाददाता

आबूरोड। रीको पुलिस ने डकैती के मामले में छह माह से फरार आरोपी को गिरफ्तार किया। रीको थानाधिकारी लक्ष्मणसिंह चंपावत के डकैती के मामले में छह माह से फरार आरोपी गुजरात के अंबाजी थाना के नयावास निवासी दिनेश पुत्र सोना भाई गरसिया को गिरफ्तार किया। गौरतलब है कि गत वर्ष 15 अक्टूबर को सुरपाला निवासी मोहसिन खान ने रिपोर्ट दर्ज करवाई थी कि 14 अक्टूबर की शाम को वह व उसकी उसके गैरज पर काम कर स्कूटी से घर जा रहे थे। सुरपाला के पास 8-10 लोग हथियारों से लैस मिले। जिन्होंने उन्हें घेर लिया। उसके व उसकी पत्नी के साथ मारपीट की। उसकी पत्नी से सोने की चैन, झुमके व 5 हजार रूपए लूट लिए। इस मामले में पूर्व में चार आरोपी गिरफ्तार हो चुके हैं।

सीएमएस वाहन में भारी मात्रा में मिला डोडा पोस्ट व राइफल

जागरूक टाइम्स संवाददाता

गुड़मालानी। अवैध मादक पदार्थों की तस्करी को लेकर तत्काल नित नए तरीके अपना रहे हैं। अब तत्काल बैंक कैश लेन-देन वाली सीएमएस गाड़ी बनाकर डोडा पोस्ट का परिवहन कर रहे हैं। वहीं पुलिस को चकमा देने के लिए गाड़ी पर आगे और पीछे भारत सरकार लिखा हुआ है। लेकिन गुड़मालानी पुलिस ने कार्यवाही करते हुए लुणवा जागीर गांव से सीएमएस गाड़ी में भरे 738 किलो अवैध डोडा पोस्ट बरामद किया है। पुलिस की भनक लगने से आरोपी मौके से फरार हो गए। फिलहाल पुलिस आरोपियों की तलाश कर रही है। गाड़ी में बैंक कैश परिवहन में चलने वाले सिक्कोरिटी गार्ड की ड्रेस भी मिली है। साथ ही 12 बोर की राइफल और 7 जिंदा कारतूस जब्त किए गए। पुलिस के अनुसार सूचना मिली थी कि लुणवा जागीर के भीलागर नगर ग्राम पंचायत के इलाके में नरेश पुत्र

जबराराम के खेत में एक कमरा बना हुआ है। उस कमरे में कैश ट्रांजेक्शन व्हाइकिल (कैश को लाने-ले जाने वाला वाहन) बनाया हुआ है। उसके अंदर डोडा-पोस्ट भरे हुए हैं। अभी लाकर खड़ी की है। उसके अंदर हथियार भी मिल सकते हैं। इस पर गुड़मालानी थानाधिकारी पुलिस जाबते के साथ मौके पर पहुंचे और दबिश दी तो वहां पर सीएमएस वाहन मिला। उसकी तलाशी लेने पर 7 किंवाटल 38 किलो डोडा पोस्ट मिले। पुलिस ने बताया कि गाड़ी में जिस तरीके से बैंक गाड़ी में सिक्कोरिटी गार्ड बैठकर रुपए का परिवहन करते हैं। वह यूनियनफॉर्म मिली है। इससे अंदाजा लगाया जा सकता है कि तत्काल पुलिस को चकमा देने के लिए किसी तरीके से अलग-अलग हथकंडे अपना रहे हैं। गुड़मालानी थानाधिकारी देवीचंद ढक्का ने बताया कि बैंक कैश परिवहन में यूज होने वाली गाड़ी में 738 किलो अवैध डोडा-पोस्ट जब्त किए गए। उस गाड़ी में 12 बोर राइफल व 7 जिंदा कारतूस जब्त किए गए। साथ ही एक सिक्कोरिटी गार्ड की यूनियनफॉर्म भी मिली है। यह वाहन सुनील, सुरेंद्र और नरेश नाम के लड़कों ने वहां पर खड़ा किया है। गाड़ी को शाम के समय लाकर खड़ी की थी। हमारे पहुंचने से पहले ही सभी आरोपी वहां से भाग चुके थे। रात के समय डोडा-पोस्ट की सप्लाई करनी थी। आरोपियों की तलाश की जा रही है। उनकी गिरफ्तारी के बाद बड़े खुलासे हो सकते हैं।

